

# కరింనగర్ కమిషనరేట్ వ్యాప్తిగా 144 సెక్షన్ అమలు

- కరింనగర్ పోలీస్ కమిషనర్ అభిషేక్ మొహంతి

**సూర్య కరింనగర్ ప్రతినిధి**

తెలంగాణ రాష్ట్ర అసెంబ్లీ ఎన్నికల ఓట్ల లెక్కింపు డిసెంబర్ 3వ తేదీ ఆదివారం నాడు జరగనున్న నేపథ్యంలో ఎటువంటి అవాంఛనీయ సంఘటనలు జరగకుండా, ప్రజల శాంతి భద్రతలకు విఘాతం కలగకుండా ఓట్ల లెక్కింపు ప్రక్రియ సజావుగా సాగేలా తీసుకునేటటువంటి ముందస్తు భద్రతా చర్యల్లో భాగంగా కరింనగర్ కమిషనరేట్ వ్యాప్తిగా 144 సెక్షన్ ఆఫ్ సి.ఆర్.పి.సి. అమలు చేస్తున్నట్లు కరింనగర్ పోలీస్ కమిషనర్ (మిగతా 2లో)



# కరింనగర్



# సూర్య

పెద్దపల్లి, జగిత్యాల, రాజన్న సిరిసిల్ల

ఆదివారం 03 డిసెంబర్ 2023

8 పేజీలు

# నేడే ఎన్నికల ఫలితాలు

- అభ్యర్థుల భవితవ్యం నిర్ణయించే సమయం
- ఉత్కంఠగా ఎదురుచూస్తున్న అభ్యర్థులు, ప్రజలు
- ఫలితాలపై జోరుగా బెట్టింగులు
- చక్కర్లు కొడుతున్న ఊహగానాలు...



**సూర్య కరింనగర్ ప్రతినిధి**

తెలంగాణ శాసనసభ ఎన్నికల్లో ఓట్లు వేసిన ఓటర్లు, ఆయా పార్టీల అభిమానులు, కార్యకర్తలు, ఎమ్మెల్యే అభ్యర్థులు ఎప్పుడు ఎప్పుడూ అని వేచి చూసిన సమయం రానే వచ్చింది. ఎప్పుడు ఊహించని ఫలితాలు వస్తాయని ప్రజలు ఉత్కంఠగా ఎదురుచూస్తున్న ప్రజలు...జోరుగా చర్చలు.. వాదోపవాదాలు... ఎవరి ఆలోచన విధంగా వారి ఊహగానాలు... అన్ని కలిసి మరికొద్ది గంటల్లో ఓట్ల లెక్కింపు ప్రక్రియ పూర్తయి ఫలితాలు వెల్లడించనున్నారు. దీంతో ఆయా పార్టీల అభ్యర్థులు ఉత్కంఠ తో ఉక్కిరిబిక్కిరి అవుతున్నారు. ఎన్నికల ఫలితాలపై ఎవరికి వారే గెలుపు భీమా వ్యక్తం చేస్తుండగా ఇదే అదనుగా భావించిన బెట్టింగ్ రాజాలు కాయ రాజా కాయ అంటూ బెట్టింగులకు తెరలేపారు.



జిల్లాలో ఎన్నికల సిబ్బంది రెండో విడత

# ర్యాండమైజేషన్ ప్రక్రియ పూర్తి

- జిల్లా ఎన్నికల అధికారి, కలెక్టర్ పమేలా సత్పతి

**సూర్య కరింనగర్ ప్రతినిధి**

నవంబర్ 30న పోలైన అసెంబ్లీ ఎన్నికల ఓట్లను డిసెంబర్ 3 లెక్కించడం కొరకు ఎన్నికల సిబ్బంది ర్యాండమైజేషన్ ప్రక్రియ కౌంటింగ్ పరిశీలకులు సి ఆర్ ప్రసన్న, ఎస్ జే చౌద, మనీష్ కుమార్ లోహన్ ల సమక్షంలో పూర్తయినట్లు జిల్లా ఎన్నికల అధికారి కలెక్టర్ పమేలా సత్పతి తెలిపారు. శనివారం ఉదయం కలెక్టరేట్ కార్యాలయ సమావేశ మందిరంలో నిర్వహించిన ఎన్నికల సిబ్బంది ర్యాండమైజేషన్ ప్రక్రియలో కౌంటింగ్ పరిశీలకులు సి ఆర్ ప్రసన్న, ఎస్ జే చౌద, మనీష్ కుమార్ లోహన్ లు పాల్గొన్నారు.

ఈ సందర్భంగా డిసెంబర్ 3 ఆదివారం నాడు ఎస్ ఆర్ ఆర్ కళాశాలలో కరింనగర్ జిల్లాలోని కరింనగర్ 390 పోలింగ్ కేంద్రాల ద్వారా 27 మంది అభ్యర్థుల ఓట్లను లెక్కించడానికి 22 మంది కౌంటింగ్ సూపర్వైజర్లు, (మిగతా 2లో)



జిల్లాలో అసెంబ్లీ ఎన్నికల

# ఓట్ల లెక్కింపుకు సర్వం సన్నద్ధం

- ఏర్పాట్లను పరిశీలించిన కలెక్టర్, ఎస్పి

**సూర్య రాజన్న సిరిసిల్ల**

రాజన్న సిరిసిల్ల జిల్లాలో ఈ నెల 3 వ తేదీన అసెంబ్లీ ఎన్నికల ఓట్ల లెక్కింపు అధికారులు అన్ని ఏర్పాట్లు పూర్తి చేశారు. తంగళ్ళపల్లి మండలం బద్దెనపల్లి గ్రామంలోని సాంఘిక సంక్షేమ గురుకుల పాఠశాల వేదికగా సిరిసిల్ల, వేములవాడ నియోజకవర్గాలకు

సంబంధించి ఓట్ల లెక్కింపును చేపట్టనున్నారు. ఈనెల 3న ఉదయం 8 గంటలకు ఓట్ల లెక్కింపు ప్రారంభమవుతుంది. అదే రోజు సాయంత్రానికి పూర్తి ఫలితాలు వెలువడనున్నాయి. సిరిసిల్ల, వేములవాడ అసెంబ్లీనియోజకవర్గాలకు అదే పాఠశాలలో వేరు వేరు కౌంటింగ్ కేంద్రాలను (మిగతా 2లో)





# జిల్లాలో ఆసెంజ్ల ఎన్నికల ఓట్ల లెక్కింపుకు సర్వం సన్నద్ధం

(మొదటి పేజి తరువాయి)

ఎర్పాటు చేశారు. ఒక్కో నియోజకవర్గంలో 1401 చొప్పున టేబుళ్లు ఏర్పాటు చేశారు. లెక్కింపులో జాప్యం జరగకుండా చర్యలు తీసుకుంటున్నారు. ముందస్తుగా పోస్టల్ బ్యాలెట్ లెక్కింపు లెక్కించున్నారు. పోస్టల్ బ్యాలెట్ కు సంబంధించి వేములవాడ ఆసెంజ్ల నియోజకవర్గం కు 3 టేబుల్ లను ఏర్పాటు చేసి ఒకే రౌండ్ లో లెక్కింపు పూర్తి చేస్తారు. సిరిసిల్ల ఆసెంజ్ల నియోజకవర్గం కు 4 టేబుల్ లను ఏర్పాటు చేసి ఒకే రౌండ్ లో లెక్కింపు పూర్తి చేస్తారు. ప్రతి ఆసెంజ్ల నియోజకవర్గం కౌంటింగ్ హాలులో 14 టేబుల్ లను ఏర్పాటు చేయనున్నారు. ప్రతి టేబుల్ వద్ద కౌంటింగ్ సూపర్వైజర్, కౌంటింగ్ ఆసిస్టెంట్, మైక్రో అబ్జర్వర్ ఒక బృందంగా విధులు నిర్వహిస్తారు. సిరిసిల్ల ఆసెంజ్ల నియోజకవర్గంలో 21 రౌండ్లు, వేములవాడ ఆసెంజ్ల

నియోజకవర్గంలో 19 రౌండ్ లో ఈవీఎలలో నీ ఓట్ల లెక్కింపు ప్రక్రియ పూర్తి చేస్తారు.

**-ఈవీఎలు భద్రపరిచిన స్ట్రాంగ్ రూముల వద్ద భారీ భద్రత**

తంగల్పల్లి మండల బద్దెనపల్లి సాంఘిక సంక్షేమ గురుకుల పాఠశాలలో ఏర్పాటు చేసిన ఈవీఎలు భద్రపరిచిన స్ట్రాంగ్ రూముల వద్ద స్థానిక పోలీసులు, ఆర్మీ డ్ రిజర్వ్, కేంద్ర బలగాలతో స్ట్రాంగ్ రూమ్స్ దగ్గర బందోబస్తు ఏర్పాటు చేశారు. ఎన్నికల కమిషన్ అనుమతి ఉన్నవారికే స్ట్రాంగ్ రూమ్స్ లోకి అనుమతి ఇస్తున్నారు. స్ట్రాంగ్ రూం ల వద్ద 24 లి 7 పటిష్ట నిఘా , భద్రతను ఏర్పాటు చేశారు.

**-ఏర్పాట్లను పరిశీలించిన కలెక్టర్, ఎస్సీ లెక్కింపు ఏర్పాట్లను జిల్లా కలెక్టర్ అనురాగ్ జయంతి, అదనపు కలెక్టర్ ఎన్ భీమ్య నాయక్**



లు శనివారం సాయంత్రం పరిశీలించారు. కేంద్ర ఎన్నికల సంఘం నిబంధనల మేరకు ఓట్ల లెక్కింపు ప్రక్రియ చేపట్టేందుకు సర్వ సన్నద్ధంగా ఉండాలన్నారు. ఎస్సీ అఖిల్ మహాజన్ ఫోలీస్ అధికారుల తో భద్రతా ఏర్పాట్ల పై సమీక్ష నిర్వహించారు.

# జిల్లాలో ఎన్నికల సిబ్బంది రెండో ఐడెంట్ ర్యాండ్ మైజేషన్ ప్రక్రియ పూర్తి

(మొదటి పేజి తరువాయి)

28 మంది కౌంటింగ్ ఆసిస్టెంట్లు , 22 మంది మైక్రో అబ్జర్వర్ లు 16 రిజర్వ్ తో కలుపుకొని మొత్తం 88 మందిని నియమించగా , మానకుండా 316 పోలింగ్ కేంద్రాల ద్వారా 10 మంది అభ్యర్థుల ఓట్లను లెక్కించడానికి 17 మంది కౌంటింగ్ సూపర్వైజర్ లు 20 మంది కౌంటింగ్ ఆసిస్టెంట్ లు, 17 మంది మైక్రో అబ్జర్వర్లను 14 గురు రిజర్వ్ తో కలుపుకొని 68 మందిని, హుజూరాబాద్ 305 పోలింగ్ కేంద్రాల ద్వారా 22 మంది అభ్యర్థుల ఓట్లను లెక్కించడానికి 17 మంది కౌంటింగ్ సూపర్వైజర్ లు 20 మంది కౌంటింగ్ ఆసిస్టెంట్ లు, 17 మంది మైక్రో అబ్జర్వర్లను 15 గురు రిజర్వ్ తో కలుపుకొని 69 మందిని , చొప్పదండి 327 పోలింగ్ కేంద్రాలలో మంది ఓట్లను లెక్కించడానికి 16 మంది కౌంటింగ్ సూపర్వైజర్ లు 18 మంది కౌంటింగ్ ఆసిస్టెంట్ లు, 16 మంది మైక్రో అబ్జర్వర్లను 14 మంది రిజర్వ్ తో కలుపుకొని 64 మందిని మొత్తంగా 305 మందిని నియమించడం జరిగిందని పేర్కొన్నారు. ఓట్ల లెక్కింపు ప్రక్రియలో మొదటగా ఉదయం 8 గంటలకు పోస్టల్ బ్యాలెట్ ఓట్లను లెక్కించడం జరుగుతుందని, అనంతరం ఏవీఎ లో పోలైన ఓట్లను లెక్కించడం జరుగుతుందని తెలిపారు. ఈ కార్యక్రమంలో , నాలుగు నియోజక వర్గాల ఆర్ ఓ లు. ప్రఫుల్ దేశాయ్, లక్ష్మి కిరణ్, కె మహేశ్వర్, రాజు, సిపిఓ కొమురయ్య, డీఐఓ శివరాం, డిఐఓ నాగరాజు, జీఏం ఇండస్ట్రీస్ నవీన్, ఇతర సిబ్బంది పాల్గొన్నారు.

# ఎన్నికల కౌంటింగ్ కేంద్రాల వద్ద పటిష్టమైన భద్రతా ఏర్పాట్లు

-రామగుండం పోలీస్ కమిషనర్ రెమా రాజేశ్వరి

సూర్య గోదావరిఖని:

రామగుండం పోలీస్ కమిషనరేట్ పరిధిలోని పెద్దపల్లి, మంచెర్యాల జిల్లాల పరిధిలోని ఆసెంజ్ల ఎన్నికలకు సంబంధించిన కౌంటింగ్ కేంద్రాల వద్ద పటిష్టమైన భద్రతా ఏర్పాట్లు చేపట్టిస్తున్న ఇక్కడి పోలీస్ కమిషనర్ రెమా రాజేశ్వరి తెలిపారు. ఆదివారం ఉదయం ఎన్నికలకు సంబంధించిన ఓట్ల లెక్కింపు ప్రక్రియ పెద్దపల్లి జిల్లాకు సంబంధించి రామగిరి పోలీస్ స్టేషన్ పరిధిలోని జేఎన్టీయూ కాలేజ్, మంచెర్యాల జిల్లాకు సంబంధించి ముల్లలలోని హైజా ఇంజనీరింగ్ కళాశాలలో ఓట్ల లెక్కింపు ప్రక్రియ జరుగుతుందని తెలిపారు. కౌంటింగ్ కేంద్రాల పరిసర ప్రాంతాల్లో ఆదివారం ఉదయం 6 గంటల నుండి సోమవారం ఉదయం 6 గంటల

వరకు 144 సెక్షన్ అమలు లో ఉంటుందని సిపి తెలిపారు. కౌంటింగ్ కేంద్రాల పరిసర ప్రాంతాలలో ఒక కిలోమీటర్ రేడియస్ వరకు ప్రజలు గుమ్మి కూడా వద్దని, ఎవ్వరూ కూడా టాపాసులు కాల్యారాదని తెలిపారు. కౌంటింగ్ ప్రాంతం వద్ద "పోలీస్ పికెట్" ఏర్పాటు చేయడం జరిగిందని, ఎన్నికల రిటర్నింగ్ అధికారి జారీ చేసిన ఫోటో గుర్తింపు కార్డు భద్రతా సిబ్బందికి చూపిస్తేనే కౌంటింగ్ కేంద్రానికి లోనికి అనుమతి ఉంటుందని, మొబైల్ ఫోన్లు, అగ్గిపెట్టెలు, లైటర్ వంటి నిషేధిత వస్తువులను కౌంటింగ్ హాల్ లోకి తీసుకవెళ్ల వద్దని



సూచించారు. గెలుపొందిన అభ్యర్థులు డిసెంబర్ 3న విజయోత్సవ ర్యాలీలు నిర్వహించకూడదని, విజయోత్సవ ర్యాలీల నిర్వహణకు సంబంధిత పోలీసు అధికారుల నుంచి లిఖితపూర్వకంగా అనుమతి పొందాల్సి ఉంటుందని తెలిపారు. ప్రతీ ఒక్కరూ పోలీసులకు, రెవెన్యూ సిబ్బందికి, కౌంటింగ్ నిర్వహించే సిబ్బంది కి సహకరించాలని, ఇట్టి నియమ నిబంధనలు పాటించని యెడల వారిపై ఎన్నికల ప్రవర్తన నియమావళి ప్రకారం చట్టరీత్యా చర్యలు తీసుకోవడం జరుగుతుందని సిపి హెచ్చరించారు.

# కలీనగర్ కమిషనరేట్ వ్యాప్తంగా 144 సెక్షన్ అమలు

(మొదటి పేజి తరువాయి)

అభిషేక్ మొహంతి ఉత్తర్వులు జారీ చేశారు. ఈ ఉత్తర్వులు తేదీ 03-12-2023, ఆదివారం రోజు ఉదయం 6 గంటల నుండి తేదీ 04-12-2023, సోమవారంనాడు ఉదయం 6 గంటలవరకు అమలులో ఉంటాయని తెలిపారు. ఈ ఉత్తర్వుల ప్రకారం ఐదుగురికి మించి గుమికూడరాదని తెలిపారు. ఏదైనా చట్టపరిధిలోని కారణంచేత, సమావేశ పడవలసిన అవసరం ఏర్పడితే సంబంధిత అధికారి ముందస్తు అనుమతి తప్పనిసరి అని తెలిపారు. పై ఉత్తర్వులను ఉల్లంఘించిన వారిపై చట్టప్రకారం కఠిన చర్యలు తీసుకుంటామన్నారు.



# వేగవంతంగా దాన్యం కొనుగోళ్లు

సూర్య ఐగిత్తాల

ఐకేపీ కొనుగోలు కేంద్రాలలో దాన్యం కొనుగోళ్లు వేగవంతం చేస్తున్నారు. జగిత్యాల రూరల్ మండలంలో శనివారం పొలాస, వెల్లూరి, నర్సంగిపుర్, అంతర్గా%శీ%, కల్లెడ, జాబితాపుర్, ధర్మారం, మోతె తదితర కేంద్రాలను సందర్శించడం జరిగింది. అంతర్గా%శీ% ఐకేపీ కేంద్రాన్ని పూర్తి స్థాయిలో ముగించడం జరిగిందని మండలంలో ఇప్పటి వరకు రెండు కేంద్రాలు వంజరిపల్లి అంతర్గా%శీ% పూర్తి చేయాడం జరిగిందని, మిగతా కేంద్రాలు కూడా జిల్లా అధికారుల సహకారం%శీ% తో త్వరిత గతిన ముగించడానికి ఏర్పాట్లు చేయడం జరుగుతుందని, రైతుల సహకారం, ఇతర శాఖల అధికారుల సహకారంతో కొనుగోళ్లు వేగవంతం చేయడం జరుగుతుంది. రూరల్ మండలంలో 17 కొనుగోళ్లు కేంద్రాల్లో 69555 క్వింటాళ్లు, అర్బన్ మండలం లో 5 కేంద్రాల ద్వారా 15570 క్వింటాళ్లు కొనుగోళ్లు చేయడం జరిగింది. ఏపీఎం వి.గంగాధర్, సి సి లు మరియా, రవిందర్, మంగ, గంగారాం, విద్యాసాగర్, ఆయా కొనుగోలు కేంద్రాల వి.ఓ.ఎ లు, నిర్వహకులు, రైతులు తదితరులు ఉన్నారు.

# ఓటింగ్ శాతం పెంపుకు కృషి చేసిన సీనియర్ సిటిజెన్లకు సన్మానం

సూర్య ఐగిత్తాల

సీనియర్ సిటిజెన్స్ ఓటింగ్ శాతం పెంపుకు కలెక్టర్ షేక్ యాస్మిన్ భాషా సూచనల మేరకు కృషి చేసిన తెలంగాణ అల్ సీనియర్ సిటిజెన్స్ అసోసియేషన్ ప్రతినిధులను జిల్లా అధ్యక్షుడు హరి ఆశోక్ కుమార్ ఆధ్వర్యంలో ఘనంగా సన్మానించారు. శనివారం అసోసియేషన్ జిల్లా కార్యాలయంలో 80 ఏళ్లపైబడిన అనారోగ్యంతో , నడువ లేని వృద్ధుల కు దరఖాస్తు చేసుకోవడం పై, 60 ఏళ్ల పైబడిన సీనియర్ సిటిజెన్ల వోటింగ్ శాతం పెంపుకు జిల్లా, డివిజన్, మండల కేంద్రాల్లో గ్రామాల్లో అవగాహన కార్యక్రమాలు నిర్వహించి జిల్లాలో అత్యధిక వోటింగ్ శాతం పెంపుకు కృషి చేసిన సీనియర్ సిటిజెన్లను పట్టు శాలువలు కప్పి, మెమోంటోలు అందజేసి ఘనంగా సన్మానించారు. ఈ సందర్భంగా హరి ఆశోక్ కుమార్ మాట్లాడుతూ ఓటుహక్కు వినియోగము పై అవగాహన సదస్సులు నిర్వహణ, నడువ లేని, అనారోగ్యం తో బాధపడుతున్న వృద్ధుల కు ఇంటి నుంచే ఓటు హక్కు 100 శాతం కల్పించిన, పోలింగ్ రోజు వృద్ధులకు వీల్ చైర్ తో పాటు దివ్యంగులకు, యువతీ యువకుల, మహిళల ప్రత్యేక పోలింగ్ భూత్ ల

సౌకర్యం, అన్నివర్గాల వారు ఓటేసేందుకు పకడ్బందీగా ఏర్పాట్లు చేయించిన జిల్లా కలెక్టర్ షేక్ యాస్మిన్ భాష కు, రిటర్నింగ్ అధికారులకు, ఎన్నికల అధికారులు, సిబ్బందికి తమ అసోసియేషన్ తరపున అభినందించారు.



ప్రతి ఒక్కరూ 100 శాతం ఓటింగ్ తమ బాధ్యత గా గుర్తించుకోవాలన్నారు. ఈ కార్యక్రమంలో సీనియర్ సిటిజెన్స్ జిల్లా ప్రధాన కార్యదర్శి గౌరవశ్రీ విశ్వనాథం, కోశాధికారి వెలుముల ప్రకాష్ రావు, ఉపాధ్యక్షులు బొల్లం విజయ్, పి. హన్మంత్ రెడ్డి, ఆర్.నైజింగ్ కార్యదర్శులు పూసాల ఆశోక్ రావు, కార్యదర్శులు సత్యనారాయణ, సంయుక్త కార్యదర్శులు విట్టల్, బోబ్బాటి కరుణ, రాజ్ గోపాల్ చారి, జగిత్యాల డివిజన్ అధ్యక్షుడు బి. రాజేశ్వర్, కార్యదర్శి గంగాధర్, కోరుట్ల డివిజన్ అధ్యక్షుడు

పబ్బా శివానందం, కార్యదర్శి రాజ్ మోహన్, మేట్ పల్లి డివిజన్ అధ్యక్షుడు ఒజ్జెల బుచ్చిరెడ్డి, కార్యదర్శి సౌదాల కమలాకర్, రాయికల్ అధ్యక్షుడు సాయ గౌడ్, కార్యదర్శి నయ్యద్ రసూల్, మేడి పల్లి అధ్యక్షుడు వి.నవీన్ రావు, కార్యదర్శి బురసోద్దీన్, ధర్మపురి అధ్యక్షుడు కండ్ల గంగాధర్, సారంగపూర్ అధ్యక్షుడు కె. గంగ రెడ్డి, జగిత్యాల పట్టణ అధ్యక్షుడు పి.నవీన్ రాజు, కార్యదర్శి మానాల కిషన్, ఇబ్రహీంపట్నం అధ్యక్షుడు వి.సుగణాకర్ రావు, జిల్లా, డివిజన్, మండల, గ్రామాల సీనియర్ సిటిజెన్స్ అసోసియేషన్ ప్రతినిధులు పాల్గొన్నారు.



# గెలుపు భీమాలో ముగ్గురు అభ్యర్థులు

## - హుజురాబాద్ కిరీటం ఎవరికో...?

### సూర్య హుజురాబాద్

హుజురాబాద్ శాసనసభ నియోజకవర్గ ఎమ్మెల్యేగా పోటీ చేసిన ప్రధాన అభ్యర్థులు పాడి కౌశిక్ రెడ్డి, ఈటల రాజేందర్, వాడితల ప్రణవ్ బాబులు తమ విజయం పట్ల ధీమా వ్యక్తం చేస్తున్నారు. ముగ్గురు అభ్యర్థులు తాము విజయం సాధిస్తున్నమని చెబుతుండడంతో అసలు హుజురాబాద్ లో ప్రజల మనసు సంపాదించి గెలిచి కిరీటం పొందేది ఎవరో అని ప్రజలు ఆసక్తిగా ఎదురుచూస్తున్నారు. ఉమ్మడి కరీంనగర్ జిల్లాలోని 13 నియోజకవర్గాల్లో హుజురాబాద్, కరీంనగర్ అసెంబ్లీ నియోజకవర్గాల ఫలితాల కోసం జిల్లా ప్రజలతో పాటు రాష్ట్ర ప్రజలు కూడా ఆసక్తిగా వేచి చూస్తున్నారు. హుజురాబాద్ నియోజకవర్గంలో మొత్తం 22 మంది అభ్యర్థులు పోటీలో ఉండగా కేవలం ప్రధాన పార్టీలైన పాడి కౌశిక్ రెడ్డి (బిఆర్ఎస్), ఈటల రాజేందర్ (బిజెపి), వాడితల ప్రణవ్ బాబు (కాంగ్రెస్) ల మధ్యనే ప్రధానంగా తీవ్రమైన పోటీ నెలకొంది. అధికార పార్టీ బిఆర్ఎస్ కు చెందిన పాడి కౌశిక్ రెడ్డి ఎలాగైనా విజయం సాధించాలని నియోజకవర్గంలోని అన్ని మండలాల గ్రామాల ప్రజలతో, నాయకులతో సత్సంబంధాలు పెట్టుకున్నారు. అనేక ప్రభుత్వ కార్యక్రమాలు పాల్గొంటూ ప్రజలతో దైరెక్ట్ గా అనుబంధం పెంచుకున్నారు. మాజీ ఎమ్మెల్యే ఈటల రాజేందర్ ను ఢిశానాలంటే కౌశిక్ రెడ్డి లాంటి దైనమిక్ లాంటి వ్యక్తి ఉండాలని పార్టీ భావించడంతో ఆయనకు ఎమ్మెల్యే పదవితో

పాటు ప్రభుత్వ విప్ కూడా ఇచ్చారు. టిఆర్ఎస్ టికెట్ పొందిన తర్వాత కౌశిక్ రెడ్డి మూడు నెలలపాటు కాలికి బలపం కట్టినట్లుగా నియోజకవర్గంలో గడపగడప తిరిగి ప్రచారం నిర్వహించారు. దీనికి తోడు సీఎం కేసీఆర్ ప్రజా ఆశీర్వాద సభ, ఆర్థిక మంత్రి హరీష్ రావు, ఐటీ మంత్రి కేటీఆర్ రోడ్ షో నిర్వహించారు. మాజీ మంత్రి పెద్దిరెడ్డి సైతం ఇంచార్జి గా ఉండి ప్రచారాన్ని సమన్వయం చేస్తూ ముందుకు సాగారు. కౌశిక్ రెడ్డికి తోడుగా ఆయన సతీమణి శాలిని రెడ్డి కూతురు శ్రీనికెట్టి లు ప్రచారం నిర్వహించారు. పోలింగ్ జరిగిన తీరును చూసి తనకు అనుకూలంగా ప్రజలు ఓట్లు వేశారని వేశారని, తన విజయం తధ్యమని కౌశిక్ రెడ్డి ధీమా వ్యక్తం చేస్తున్నారు. హుజురాబాద్ నియోజకవర్గం నుండి ఏడు సార్లు ఎమ్మెల్యేగా గెలుపొందిన, రెండుసార్లు మంత్రిగా పనిచేసిన ఈటల రాజేందర్ సైతం ఎనిమిదో సారి కూడా తన విజయం తధ్యమని నమ్ముకంగా చెబుతున్నారు. టిఆర్ఎస్ పార్టీ నుండి బయటికి వచ్చి బిజెపి నుండి పోటీ చేసి విజయం సాధించడం ద్వారా ఆయన నియోజకవర్గంలో పాటు రాష్ట్రస్థాయిలో మంచి పేరు ప్రఖ్యాతులు సంపాదించారు. దాంతో బిజెపి పార్టీ సైతం ఆయనకు అనేక పదవులు కట్టబెట్టింది. దీంతో తన పలుకుబడి తెలపడం కోసం హుజురాబాద్ తో పాటు సీఎం కేసీఆర్ పోటీ చేసే గజ్వల్ నుండి కూడా పోటీ చేశారు. రెండు చోట్ల విజయం సాధించడానికి ఈటల రాజేందర్ అనేక వ్యూహాలను రచించారు.



కేసీఆర్ బలం, బలహీనత తనకు తెలుసు కాబట్టి నా విజయం తక్షణమే ఆయన నమ్ముకంగా చెబుతున్నారు. హుజురాబాద్ నుండి కాంగ్రెస్ పార్టీ అభ్యర్థిగా పోటీ చేసిన యువ నాయకుడు వాడితల ప్రణవ్ బాబు సైతం తన విజయం తధ్యమని నమ్ముకంగా చెబుతున్నారు. రాష్ట్రంలో ప్రభుత్వ వ్యతిరేకంగా ప్రజలు ఉండడం, కాంగ్రెస్ గాలి విస్తుండడంతో తన విజయం సర్లేదుపై నడకా అని భావిస్తున్నారు. తన తాత సింగాపూర్ రాజేశ్వరరావు పేరు ప్రఖ్యాతులు తన విజయానికి ఆసరా అవుతాయని, అంతేకాకుండా గత కొంతకాలంగా ఆయన యువకులతో సత్సంబంధాలు ఉండడం వల్ల ఎన్నికల సందర్భంగా యువకులే ఆయనకు అండగా ఉండి పని చేస్తారని, వారి ఓట్లతోనే తనకు విజయం తధ్యం అని, చిన్న వయసులోనే అసెంబ్లీకి వెళ్లడం ఖాయమని ప్రణవ్ భావిస్తున్నారు. ఏది ఏమైనా ప్రజలు ముగ్గురి నాయకుల్లో ఎవరిని గెలిపిస్తారో తెలియాలంటే ఆదివారం మధ్యాహ్నం వరకు ఆగాల్సిందే.

## జ్ఞాన సరస్వతి ఆలయంలో హనుమాన్ చాలీసా

### సూర్యచోప్పడం

చోప్పడం పట్టణంలోని జ్ఞాన సరస్వతి ఆలయంలో హనుమాన్ చాలీసా పారాయణం జ్ఞాన సరస్వతి సేవాదళ్ ఆధ్వర్యంలో ఘనంగా నిర్వహించారు. ఆలయ ప్రాంగణంలోని పంచముఖ



ఆంజనేయ స్వామి ఆలయం ముందు పలువురు భక్తులు హనుమాన్ చాలీసా ను పఠించారు. ఈ సందర్భంగా ఆలయ ప్రధాన అర్చకులు సింహాచలం జగన్మోహన్ స్వామి, శ్రీ భావ్యం నవ్య కుమారులు వేదమంత్రోచారణ ల మధ్య పూజా కార్యక్రమాలను నిర్వహించి భక్తులకు ఆశీర్వాదాన్ని అందించారు.



## రాష్ట్రస్థాయి పోటీల్లో ప్రతిభ కనబరిచిన కోరా విద్యార్థులు

### సూర్య కరీంనగర్ ప్రతినిధి

పెద్దపెల్లి జిల్లా ఎయిటివైన్ కాలని అంబేద్కర్ స్టేడియంలో జరిగిన డాక్ట్ బాల్ టోర్నమెంట్ లో కరీంనగర్ జిల్లాకు చెందిన కోరా ఉన్నత పాఠశాలకు చెందిన విద్యార్థులు పాల్గొని రాష్ట్ర స్థాయి డాక్ట్ బాల్ పోటీలకు ఎన్నికైన విద్యార్థులు, కౌశిక్, రిషి, అభినయ్, అక్షితిసాయి, గీతక, శ్రీనిధి, హాంక, పూజితలను పాఠశాల చైర్మన్ మహిపాల్ రెడ్డి, డైరెక్టర్లు వరప్రసాద్, రాంరెడ్డి, సింహాచలం హరి కృష్ణ, వంగళ సంతోష్ రెడ్డి గార్లు పుష్ప గుచ్ఛంతో అభినందించారు. తగిన శిక్షణ ఇచ్చిన పి.ఇ. టి ధర్మరాజుని, విద్యార్థుల తల్లిదండ్రులను యాజమాన్యం అభినందించారు.

## బిఎస్ఎఫ్ కమాండర్ ను సన్మానించిన ఏసీబి

### సూర్య హుజురాబాద్

హుజురాబాద్ శాసనసభ నియోజకవర్గంలో ఎలాంటి అవాంఛనీయ సంఘటనలు జరగకుండా ఎన్నికల విధులు నిర్వహించిన బిఎస్ఎఫ్ ఆసిస్టెంట్ కమాండెంట్ అనూష్ కుమార్ పంపాన్ ను శనివారం హుజురాబాద్ ఏసీబి ఎల్. జీవన్ రెడ్డి ఘనంగా సన్మానించారు. ఈ సందర్భంగా ఆయన మాట్లాడుతూ అంకిత భావంతో బిఎస్ఎఫ్ జవాన్లు పని చేశారని, ఎలాంటి అవాంఛనీయ సంఘటనలు జరగకపోవడంతో ప్రశంసంగా జరిగాయని, వాటికి జవాన్లు ఎంతో కృషి చేశారని అన్నారు. ఈ సందర్భంగా అనూష్ కుమార్ ను పుష్పగుచ్ఛం ఇచ్చి శాలువా తో ఘనంగా సత్కరించారు.



## సుల్తానాబాద్ లో శ్రీరామ సినిమాస్ మల్టీప్లెక్స్ థియేటర్ ప్రారంభం

### సూర్య - సుల్తానాబాద్:

సుల్తానాబాద్ పట్టణంలోని పెరిగిద్ద హనుమాన్ ఆలయం వద్ద నూతన హంగులతో, డిజిటల్ టెక్నాలజీతో నిర్మించిన శ్రీరామ సినిమాస్ మల్టీప్లెక్స్ థియేటర్ ప్రారంభమైంది. సుల్తానాబాద్ పట్టణానికి చెందిన వ్యాపారవేత్తలు మిట్టపెల్లి ప్రవీణ్ కుమార్, కడారి అశోక్ రావు, దుగ్యాల సంతోష్ రావు, కొల్లూరి అశోక్ కుమార్ లతోపాటు మరికొందరు భాగస్వాములు కలిసి నిర్మించిన శ్రీరామ సినిమాస్ థియేటర్ లో శనివారం ప్రత్యేక పూజలు, హోమాలు నిర్వహించి థియేటర్ ను ప్రారంభించారు. మాజీ ఎమ్మెల్యే చింతకుంట విజయ రమణారావు విచ్చేసి శ్రీరామ సినిమాస్ యాజమాన్యానికి శుభాకాంక్షలు తెలిపారు. స్థానిక ప్రజా ప్రతినిధులు, వ్యాపారవేత్తలు, పెద్ద సంఖ్యలో ప్రజలు కార్యక్రమానికి విచ్చేసారు.



## జిహెచ్ఎస్ ఈఎంఆర్ఐ కి ఏషియా కాంప్లెక్స్ వాలయర్ అవార్డు

### సూర్య ధర్మపురి

జిహెచ్ఎస్ లోని టోక్యో లో నిర్వహించిన ఏషియా 6వ ఈ ఎంఎస్ అవార్డుల ప్రధానం లో జిహెచ్ఎస్ ఈఎంఆర్ఐ కి ఏషియా కోవిడ్ వారియర్ అవార్డు అందుకుందని ఉమ్మడి కరీంనగర్ జిల్లా ప్రోగ్రాం మేనేజర్ షేక్ సలీమ్ ఒక ప్రకటనలో పేర్కొన్నారు. ఈ సందర్భంగా ప్రోగ్రాం మేనేజర్ మాట్లాడుతూ కోవిడ్ అత్యవసర సమయంలో గ్రీన్ హెల్త్ సర్వీసెస్ ఈఎంఆర్ఐ రాష్ట్ర వ్యాప్తంగా 25.3 లక్షల మందికి ఎమర్జెన్సీ మెడికల్ టెక్నిషియన్ సహాయంతో వైద్య సేవలు అందించినందున తెలిపారు. గతంలో జిహెచ్ఎస్ లో 6వ ఏషియా టోక్యో కాన్ఫరెన్స్ లో అత్యవసర వైద్య సేవలు రంగంలో సంస్థాగత వర్గం క్రింద కోవిడ్ 19 వారియర్ అవార్డును అందుకుందని తెలిపారు. కాల్ ఆఫ్ డ్యూటీకి మించి మినహాయింపు పనిని ప్రదర్శించినందుకు ఇన్స్టిట్యూట్ కు అవార్డు ఇవ్వబడిందని తెలిపారు. ఈఎంఎస్ సదస్సు ఆసియా యొక్క మహమ్మారి/పోస్ట్-పాండమిక్ స్థితిస్థాపకత, డిజిటల్ పరివర్తన, అత్యవసర సంరక్షణకు సహాయం చేయడానికి సాంకేతికతను ఉపయోగించడం తూర్పు ఆసియా మధ్యప్రాచ్యం పశ్చిమ ఆసియా, ఓషియానియా దక్షిణ మధ్య ఆసియా దేశాలు భారతదేశంతో సహా ఈఎంఎస్ ఆసియాలో సభ్యులు ఈ అవార్డు ను వైస్ చైర్ అందించారని తెలిపారు. ఆరోగ్య కుటుంబ సంక్షేమ మంత్రిత్వ శాఖ, భారత ప్రభుత్వం, దాని ప్రచురణలో సెంటినెల్స్ ఆఫ్ ది సాయిల్ - కోవిడ్ 19 యోధుల ముందు వరుస ఆరోగ్య సంరక్షణ కార్యకర్తలకు నివాళిగా 108 అంబలెన్స్ సిబ్బందిని పాండమిక్ రెస్పాన్స్ యొక్క ముఖం గా పేర్కొందని వారు తెలిపారు.



## నరసింహస్వామి దేవాలయంలో ఘనంగా విశేష పుష్కారం

### సూర్య బీణవంక

వీణవంక మండలం నర్సింగాపూర్ గ్రామంలో హరి హర క్షేత్రం శ్రీ యోగా నరసింహస్వామి దేవాలయంలో విశేష పుష్కారం కార్యక్రమం శనివారం ఘనంగా జరిగింది. ఈ కార్యక్రమంలో భక్తులు ఇంటి వద్ద నుండి వివిధ రకాల పుష్పాలను, పూల మాలలు అల్లుకొని తీసుకొని దేవస్థానం వద్దకు వచ్చి స్వామివారికి సమర్పించారు. ఈ కార్యక్రమంలో భక్తులు, గ్రామ ప్రజలు పాల్గొన్నారు.



## సెయింట్ జార్జ్ నికోస్ బ్లాక్ సీటిఎస్ఈ లో ఆల్ఫాబెట్ జంగల్...

### సూర్య కరీంనగర్ రూరల్

స్థానిక విద్యాసగర్ కరీంనగర్లోని సెయింట్ జార్జ్ నికోస్ బ్లాక్ (సీబీఎస్ఈ)లో శనివారం ఆల్ఫాబెట్ జంగల్ నిర్వహించడం జరిగింది. ఈ కార్యక్రమానికి ముఖ్యఅతిథిగా చైర్మన్ డా.బి. ఫాతిమా హాజరయ్యారు ఈ సందర్భంగా ఆయన మాట్లాడుతూ విద్యార్థులు ఏ నుండి జడ్ వరకు గల జంతువుల వేషధారణలో వచ్చారని. తద్వారా విద్యార్థులకు చాలా సులువుగా ఆల్ఫాబెట్స్ జంతువుల పేర్లు గుర్తుండడం జరుగుతుందని తెలిపారు. ఆల్ఫాబెట్ జంగల్ అనేది ఒక కొత్త అద్భుతమైన కార్యక్రమం అని, విద్యార్థులు బహు చక్కగా ఆనందించారన్నారు. ఈ కార్యక్రమంలో ఇంచార్జ్ సంద్య, ఉపాధ్యాయ బృందం, విద్యార్థిని విద్యార్థులు పాల్గొన్నారు.

## బోడ్రాయి వేడుకల్లో పాల్గొన్న గడ్డం నాగరాజు

### సూర్య - మానకొండూర్ :

మండలంలోని శ్రీనివాస్ నగర్ గ్రామంలో మహాలక్ష్మి భూలక్ష్మి సహిత బోడ్రాయి పూజలు శనివారం నిర్వహించారు. గ్రామంలో భూలక్ష్మి మహాలక్ష్మి విగ్రహాలను స్థాపించి సంవత్సర కాలం పూర్తయిన సందర్భంగా ప్రత్యేక పూజా కార్యక్రమాలు నిర్వహించారు. కాగా ఈ వేడుకలకు బీఆర్ఎస్ నాయకులు గడ్డం నాగరాజు పాల్గొని ప్రత్యేక పూజలు నిర్వహించారు. గ్రామస్థులు ఆయనకు శాలువాతో ఘనంగా సత్కరించి తీర్ధప్రసాదాలను అందజేశారు.





# నేడే తుది ఫలితాలు

## కొడిమ్యాల మండలం లో బీఆర్ఎస్ ఆధిక్యమా? లేక కాంగ్రెస్ పైచెయ్యా?

### సూర్య కొడిమ్యాల

జగిత్యాల జిల్లా కొడిమ్యాల మండలం చొప్పునంది నియోజక వర్గం పరిధి లో ఉన్నది ఎన్నికల నోటిఫికేషన్ వచ్చినప్పటి నుండి అనేక విధాలుగా ప్రధాన రాజకీయ పార్టీల అభ్యర్థులు వారి పార్టీ నాయకులు కార్యకర్తలు పెద్ద ఎత్తున ప్రచారం చేశారు.ముఖ్యంగా బీఆర్ఎస్, కాంగ్రెస్ పార్టీ లు గుర్తునైనా అనే విధంగా పోటీ ప్రచారాలు ముమ్మరంగా చేశారు.



### కాంగ్రెస్:

కాంగ్రెస్ పార్టీ అభ్యర్థి మేడిపల్లి సత్యం వరుసగా రెండు సార్లు ఓడిపోవడం జరిగింది. రెండు సార్లు ఓడిపోయిన కూడా పది సంవత్సరాలు ప్రతి పక్షంలో ఉన్నా ఆర్థికశీగా రాజకీయంగా నష్టపోయిన నియోజక వర్గం లో ఉంటూ ప్రజల సమస్యల పై ఎప్పటికప్పుడు ముందు ఉండి పోరాటం చేశారు.రాష్ట్రం లో కాంగ్రెస్ పార్టీకి అవకాశాలు పెరిగాయి అని మొత్తం కాంగ్రెస్ వేవ్ ఉన్నదని భావిస్తున్నారు.ముఖ్యంగా కాంగ్రెస్ పార్టీ ఎమ్మెల్యే అభ్యర్థి మేడిపల్లి సత్యం ప్రతి సభలలో మాట్లాడిన విధానం స్థానిక మహిళలను, యువకులను, ప్రజలను ఆకట్టుకుంది. నేను ఇప్పటికే ఈ నియోజక వర్గం లో రెండు సార్లు ఓడిపోయాను, మళ్ళీ మూడవ సారి ఇప్పుడు ఓడిపోతే ఇక నేను తట్టుకోలేను, ఈ నియోజక వర్గం ఎన్నో రిజర్వేషన్ కు చివరి ఎన్నికలు నాకు మళ్ళీ అవకాశం లేదు. ఎవరెవరికో అవకాశాలు ఇచ్చారు. కానీ నేనేం పాపం చేసిన మీకేమైనా అన్యాయం చేశానా అని కన్నీరు పెడుతూ

మాట్లాడినా మాటలు ప్రజలను ఆలోచించే విధంగా చేశాయి. వీటితో పాటు రేవంత్ రెడ్డి క్రేజ్ యువకులలో ఎక్కువగా ఉండటం ప్రభుత్వం పై వ్యతిరేకత ఉండటం ముఖ్యంగా చాలా మంది నాయకులు కాంగ్రెస్ పార్టీ లో చేరడం కలసి వచ్చింది. కాంగ్రెస్ పార్టీ కి చెందిన సీనియర్ నాయకులు అందరు కలసి కట్టుగా ఉండి ప్రచారం చేయడం కార్యకర్తలు పెద్ద ఎత్తున పార్టీ అభ్యర్థి గెలుపు కోసం తీవ్ర స్థాయిలో క్షేత్ర స్థాయిలో ఉండి పని చేయడం ముఖ్యంగా యువకులు,మహిళల మద్దతు పెద్ద ఎత్తున అందడం తో పాటు కాంగ్రెస్ పార్టీ రాష్ట్ర%శీ% లో అధికారం లోకి రాబోతుంది అని పెద్ద ఎత్తున ప్రచారం చేయడం ఆరు గ్యారంటీలను పెద్ద ఎత్తున ప్రచారం చేయడం వల్ల కలిసి వస్తుంది అని ఈ సారి తప్పకుండా కాంగ్రెస్ పార్టీ కి కొడిమ్యాల మండలం లో మెజారిటీ వస్తుంది అని ఈ మెజారిటీ మేడిపల్లి సత్యం గెలుపు కు నాంది కానుంది అని మండలం లోని కాంగ్రెస్ పార్టీ సీనియర్ నాయకులు కార్యకర్తలు అభిమానులు భావిస్తున్నారు. దీంతో మండలం లోని ఓటర్లు ప్రజలంతా ఎవరి వైపు మొగ్గు చూపారు. ఏ పార్టీ కి ఏ అభ్యర్థి కి మెజారిటీ వస్తుంది అని తీవ్ర చర్చ జరుగుతోంది. మరి కొద్ది గంటల్లోనే ఫలితాలు రానున్నాయి కాబట్టి ఏ అభ్యర్థి కి, ఏ పార్టీ కి మెజారిటీ రానుందో ప్రజలు ఎవరి వైపు మొగ్గు చూపారో బీఆర్ఎస్ కు ఆధిక్యం రానుందా, లేక కాంగ్రెస్ పైచెయ్యి సాధించేనా తేలనుంది.

### బీఆర్ఎస్:

కొడిమ్యాల మండలం లో బీఆర్ఎస్ పార్టీ కి ఎంపిపి, జడ్పీటీసీ, సింగిల్ విండ్స్ చైర్మన్ లు,మండలం లోని మెజారిటీ గ్రామాలలో సర్పంచ్ లు ఎంపీటీసీలు ఉండటం వీరితో పాటు మండలం లో పలువురు సీనియర్ నాయకులు పెద్ద ఎత్తున క్యారడం దీనికి తోడు అభ్యర్థి సుంకె రవిశంకర్ స్థానికుడు అని పెద్ద ఎత్తున ప్రచారం చేశారు.వీటన్నిటితో పాటు ప్రభుత్వం అమలు చేసిన సంక్షేమ పథకాలు లభి పొందిన వారు అధికంగా ఉన్నార ప్రజలలో మూడవ సారి ముఖ్యమంత్రి గా కేసీఆర్ ఉండాలని ప్రజలు కోరుకుంటున్నారు అని దీంతో మండలం లో తప్పకుండా బీఆర్ఎస్ పార్టీ కి మెజారిటీ వస్తుంది అని బీఆర్ఎస్ పార్టీ అభ్యర్థి సుంకె రవిశంకర్ తో పాటు మండలం లోని నాయకులు, కార్యకర్తలు దీమా గా ఉన్నారు.



### కాండగట్టు అంజనేను దర్శించుకున్న మేడిపల్లి సత్యం

#### సూర్య మల్లాల

ప్రముఖ పుణ్యక్షేత్రమైన కొండగట్టు శ్రీఅంజనేయ స్వామివారిని శనివారం చొప్పునంది కాంగ్రెస్ పార్టీ అభ్యర్థిమేడిపల్లిసత్యం దర్శించుకున్నారు ఈ సందర్భంగా వారికి ఆలయ అర్చకులు ఆలయంలో ప్రత్యేక పూజలు నిర్వహించి అనంతరం స్వామివారి తీర్థప్రసాదాలు అందజేశారు ఈ కార్యక్రమంలో కాంగ్రెస్ పార్టీ మండల అధ్యక్షులు దొంగ ఆనంద రెడ్డి మాజీ జెడ్పీటీసీ దారం ఆదిరెడ్డి కాంగ్రెస్ పార్టీ మాజీమండల అధ్యక్షులు వెల్లె లక్ష్మారెడ్డి బల్లంతపూర్ సర్పంచ్ రమేష్ యువజన కాంగ్రెస్ మండల అధ్యక్షులు నేరెళ్ల సతీష్ రెడ్డి ముత్యంపేటమాజీ సర్పంచ్ బత్తిని శ్రీనివాస్ గౌడ్ నియోజకవర్గ యూత్ అధ్యక్షులుకాంగ్రెస్ ముత్యం శంకర్ గౌడ్ ఎస్సీ సెల్ మండల అధ్యక్షులు శనిగారపు తిరుపతి కాంగ్రెస్ నాయకులు మారంపల్లి గంగాధర్ కటకం వినయ్ కోలకాని మారుతి కంచర్లలక్ష్మణ్ చారి మర్రి లక్ష్మణ్ రాజారెడ్డి వంశీ సాయి నక్క అనిల్ పొన్న మల్లేష్ తదితరులు పాల్గొన్నారు



### నేడు మధ్యం దుకాణాలు ముసివేత

#### - ఎక్స్లెజ్ సీఐ రాధ

#### సూర్య తోరుట్ల రూరత్

మండలంలోని గ్రామాలలో మందు దుకాణాలు ముసివేయాలని సీఐ రాధ ఒక ప్రకటనలో తెలిపారు. ఈ సందర్భంగా ఎక్స్లెజ్ సీఐ రాధ మాట్లాడుతూ తెలంగాణ శాసనసభ ఎన్నికల ఫలితాలు ఈనెల 3వ తేదీ ఆదివారం రోజున ఉన్నందున మెట్టుపల్లి సర్కిల్ పరిధిలోని మండలాలు మెట్ పల్లి కోరుట్ల కథలాపూర్, మల్లాపూర్, ఇబ్రహీంపట్నం లోని 25 మందు దుకాణాలు, 5 బార్లు, కల్లు దుకాణాలు బందు పాటించాలని తెలిపారు. అక్రమంగా ఎలాంటి మద్యం సరఫరా చేసిన నిలువ ఉంచిన చట్టపరమైన చర్యలు ఉంటాయని ఆమె అన్నారు.



### అయ్యప్ప సన్నిధికి ఆర్టీసీ బస్సు

#### సూర్య - తోరుట్ల

శబరిమలకు వెళ్లే అయ్యప్ప భక్తుల కోసం కోరుట్ల ఆర్టీసీ డిపో ఆధ్వర్యంలో ప్రత్యేక బస్సులను నడపనుంది. ఈ నేపథ్యంలో శబరిమలకు వెళ్లేందుకు కోరుట్ల పట్టణానికి చెందిన అయ్యప్ప స్వాములు ఆర్టీసీ బస్సును బుక్ చేసుకున్నట్లు డిపో మేనేజర్ విజయ మాధురి తెలిపారు. ఆడెపు శంకర్ , రాచకొండ శ్రీనివాస్ అయ్యప్ప గురు స్వాములకు ఆర్టీసీ అందిస్తున్న సేవలు గురించి

వివరించగా వీరిరువురు వారి బృందం కొరకు 36 సీట్లు గల సూపర్ లగ్జరీ సర్వీసును శబరిమల యాత్ర కోసం బస్సును బుక్ చేసుకున్నారని సురక్షితమైన ప్రయాణం కోసం అయ్యప్ప దీక్షాపరులు ఆర్టీసీ బస్సులను బుక్ చేసుకొని సంస్థ అభివృద్ధికి సహకరించాలని డిపో మేనేజర్ విజయ మాధురి కోరారు . కార్యక్రమంలో ఆసిస్టెంట్ మేనేజర్ జిబి సింగ్ నాయక్, కార్గో

మార్కెటింగ్ ఎగ్జిక్యూటివ్ రమేష్, మెకానిక్ పండిత్ లక్ష్మీనారాయణ లు పాల్గొన్నారు.



### ఆట వస్తువుల పంపిణీ

#### సూర్య - తోరుట్ల

లియో క్లబ్ మల్టిపుల్ ప్రెసిడెంట్ లయన్ గుంటుక రవిరాజ్ జన్మదిన సందర్భంగా కోరుట్ల పట్టణం లోని మార్కెట్లో వీధి ప్రభుత్వ ప్రాథమిక పాఠశాలలో శనివారం విద్యార్థులకు సుమారు 10 వేల రూపాయలు విలువ గల ఆట వస్తువులు క్రికెట్ కిట్లు, ఇతరత్రా ఆట వస్తువులు తన స్వంతముగా బహూకరించడం జరిగింది. ఇట్టి కార్యక్రమంలో లియో క్లబ్ మల్టిపుల్ ప్రెసిడెంట్ గుంతుక రవిరాజ్, కోరుట్ల లయన్స్ క్లబ్ ట్రేనర్ల కొండబత్తిని అనంత కృష్ణ ప్రసాద్, క్లబ్ నాయకులు మంచాల జగన్, గుంటుక మహేష్ మరియు పాఠశాల ఉపాధ్యాయులు,పాఠశాల సిబ్బంది తదితరులు పాల్గొన్నారు.




### 19 రౌండ్లలో కోరుట్ల నియోజకవర్గం ఓట్ల లెక్కింపు - నేడు వెలువడనున్న అభ్యర్థుల ఫలితాలు

#### సూర్య - తోరుట్ల

జగిత్యాల జిల్లా కేంద్రంలో ని వి.ఆర్.కె ఇంజనీరింగ్ కళాశాలలో ఆదివారం కోరుట్ల ఆసెంబ్లీ నియోజకవర్గం ఓట్ల లెక్కింపు ఉదయం ఎనిమిది గంటల నుండి ప్రారంభం కానున్నది. ఈ ఓట్ల లెక్కింపు కోసం 14 టేబుల్ ఏర్పాటు చేసి 19 రౌండ్లలో లెక్కింపును నిర్వహించనున్నారు. 1వ రౌండ్ , ఎర్లండి, మూలరాంపూర్,భర్తీపూర్, కమలానగర్,వేములకుర్తి, యామపూర్,ఫకీర్ కొండాపూర్, తిమ్మాపూర్. 2వ రౌండ్, తిమ్మాపూర్ తండా, గోదూర్, ఇబ్రహీంపట్నం, వర్షకొండ. 3వ రౌండ్ ,వర్షకొండ, డబ్బా, అమృత్పేట, ఎర్రాపూర్, రాజేశ్వరరావుపేట, బండలింగాపూర్. 4వ రౌండ్ ,బండలింగాపూర్, సత్తకపల్లి, మేడిపల్లి, కోమలికొండాపూర్, ఓటలాపూర్, ఓటలాపూర్ తండా, సంగెమ్ శ్రీరామ్ పూర్, పాత ధామ్ రాజ్ పల్లి,కొత్త ధామ్ రాజ్ పల్లి, వాల్గొండ. 5వ రౌండ్ ,వేంపల్లి,

వెంకట్రావు పేట, గొర్రెపల్లి, మల్లాపూర్, మొగిలిపేట, 6వ రౌండ్ ,మొగిలిపేట, నడికుడ, సిర్పూర్, కుస్మాపూర్, రత్నపూర్, రేగుంట, గుండంపల్లి, రాఘవపేట. 7వ రౌండ్ ,రాఘవపేట, ముత్యంపేట, హుస్సేన్పూర్, చిట్టాపూర్, ధర్మారం, సాతారం. 8వ రౌండ్ ,సాతారం, యూసుఫ్ నగర్, అయిలాపూర్, తిమ్మాపూర్ తండా, కల్లూరు, సర్పరాజ్ పూర్. 9వ రౌండ్ , పైడిమడుగు,జోగిన్ పల్లి,చిన్న మేట్ పల్లి, మాదాపూర్, పెద్దపూర్, ఏకిన్ పూర్. 10వ రౌండ్, ఏకిన్ పూర్, నాగులపేట, సంగెమ్, గుమ్మాపూర్, వెంకటాపూర్, మోహన్ రావు పేట, . 11వ రౌండ్ కోనరావుపేట తో ఓట్ల లెక్కింపు ముగియునుంది. , కోరుట్ల టౌన్. 12వ రౌండ్ , కోరుట్ల టౌన్. 13వ



రౌండ్ , కోరుట్ల టౌన్. 14వ రౌండ్ ,కోరుట్ల టౌన్, మేట్ పల్లి టౌన్. 15వ రౌండ్ , మేట్ పల్లి టౌన్. 16వ రౌండ్ , మేట్ పల్లి టౌన్. 17వ రౌండ్ , మేట్ పల్లి టౌన్,వెంపేట, చౌలమద్ది, అరపేట, రాంచంద్రంపేట, వెల్లుల్ల. 18వ రౌండ్ , వెల్లుల్ల, మాసాయిపేట, విట్లంపేట, మెట్ల చిట్టాపూర్, జగ్గాసాగర్, రామలచ్చక్కపేట, ఏ ఎస్ ఆర్ తండా, అత్తనగర్, అత్తకూర్, రంగరావుపేట. 19వ రౌండ్ ,కెసిఆర్ తండా, అత్తకూర్, సాటిమీదితండా, కొండీకర్ల,



# వైభవంగా శ్రీ లక్ష్మీ నృసింహస్వామి రథోత్సవం

## -మొక్కలు చెల్లించుకున్న భక్తులు

**సూర్య-పెద్దపల్లి రూరల్**

మండలంలోని దేవుని పల్లి గ్రామం లోని శ్రీ లక్ష్మీ నరసింహ స్వామి రథోత్సవం శనివారం అంగరంగ వైభవంగా నిర్వహించారు. ప్రతి ఏటా కార్తీక మాసంలో జరిగే జాతర కు ఇతర రాష్ట్రాలైన మహారాష్ట్ర, ఆంధ్రప్రదేశ్, చత్తీస్ గఢ్ తో పాటు ఉమ్మడి కరీంనగర్, ఆదిలాబాద్, హైదరాబాద్ జిల్లాల నుండి వచ్చారు. శనివారం కావటం తో ఆలయ ప్రాంగణం భక్తులు భారులు తీరారు. భక్తులందరూ స్వామివారిని దర్శించుకొని తీర్ధప్రసాదాలు స్వీకరించారు.

లక్ష్మీ నృసింహస్వామి ఆలయంలో తాజా మాజీ ఎమ్మెల్యే దాసరి మనోహర్ రెడ్డి ప్రత్యేక పూజలు నిర్వహించారు. ఈ కార్యక్రమంలో ఆలయ చైర్మన్ రావిశెట్టి కొమురయ్య, ఆలయ కార్యనిర్వాహక అధికారి శంకర్, దేవునిపల్లి సర్పంచ్ కిషన్, అందుగులపల్లి సర్పంచ్ కారే శారద శ్రీనివాస్, ఎంపీటీసీ లక్ష్మయ్య, అర్చకులు లక్ష్మీనరసింహాచార్యులు, శ్రీకాంత్ చార్యులు గ్రామ ప్రజలు, భక్తులు అధిక సంఖ్యలో పాల్గొన్నారు.



పూజలు చేశారు. ఈ సందర్భంగా విజయరమణారావు గారు మట్లాడుతూ స్వామి వారి దయ వల్ల ప్రజలందరూ సుఖ సంతోషాలతో సుభిక్షంగా ఉండాలని తెలియచేశారు. ఆయన వెంట సర్పంచ్ ఆడేవు వెంకటేశం, నాయకులు గంట రమేష్, తదితరులు పాల్గొన్నారు.

**పోలీసులు పర్యవేక్షణలో...**

ఏసీపీ ఎడ్ల మహేష్, సిఐ అనిల్ కుమార్, ఎస్సై ల ఆధ్వర్యంలో భక్తులకు ఏలాంటి ఇబ్బందులు కలుగకుండా పర్యవేక్షించారు. ట్రాఫిక్ సమస్యలు తలెత్తకుండా చూశారు.

**స్వామి వారి ని దర్శించుకున్న తాజా మాజీ ఎమ్మెల్యే దాసరి...**



**దర్శించుకున్న మాజీ ఎమ్మెల్యే...**

మాజీ ఎమ్మెల్యే చింతకుంట విజయ రమణారావు లు స్వామి వారిని దర్శించుకొని ప్రత్యేక



## జాతరలో గాయత్రి ఎన్.ఎస్. ఎస్ విద్యార్థుల సేవలు

**సూర్య-పెద్దపల్లి రూరల్**

జిల్లాలోని స్థానిక గాయత్రి డిగ్రీ %౧౧% పి.జి.కళాశాలకు చెందిన ఎన్ ఎస్ ఎస్ వాలంటీర్లు మండలం లోని దేవుని పల్లి లక్ష్మీ నరసింహ స్వామి జాతరలో సేవలు అందించారు. పోలీసు శాఖ వారికి సహాయకరంగా ఉంటూ భక్తులను అప్రమత్తం చేయడం, క్యూలైన్లు నిర్వహించడం, పార్కింగ్, ట్రాఫిక్ నియంత్రణ, రక్షణ చర్యలతోపాటు పలు రకాల సేవలు అందించారు. నరసింహ స్వామిని దర్శించుకోవడానికి వచ్చిన భక్తులు కూడా విద్యార్థుల సేవలు అభినందించారు, బసంత్ నగర్ ఎస్.ఐ వెంకటేశ్వర మరియు కళాశాల అధినేత అల్లంకి శ్రీనివాస్, ప్రిన్సిపాల్ జె.రవిందర్, ఎన్ ఎస్ ఎస్ ప్రోగ్రాం ఆఫీసర్ ఎం.ఏ.సమద మరియు అధ్యాపకబృందం విద్యార్థుల సేవలు అభినందించారు.

## మంధని మనదే... ప్రభుత్వం మనదే

- బిఆర్ఎస్ ఎమ్మెల్యే అభ్యర్థి పుట్ట మధుకర్

**సూర్య మంధని**

తెలంగాణ రాష్ట్రంలో కి వచ్చేది బిఆర్ఎస్ ప్రభుత్వమేనని మంధని ఎమ్మెల్యే అభ్యర్థి పుట్ట మధుకర్ అన్నారు. ఈ మేరకు ఆయన మీడియాతో మాట్లాడుతూ ఎగ్జిట్ పోల్స్ చూసి ఆందోళన చెందవద్దన్నారు. మూడవ తేదీ అనగా నేడు సంబరాలకు సిద్ధంగా ఉండాలని బిఆర్ఎస్ నాయకులకు, కార్యకర్తలకు, నియోజకవర్గ ప్రజలకు పిలుపునిచ్చారు. ఈ ఎన్నికల సమరంలో తన వెంట ఉన్న కార్యకర్తలకు, నాయకులకు కృతజ్ఞతలు తెలియజేశారు.



## జాతీయ స్థాయి డాక్ట్ బాల్ పోటీలకు గాయత్రి విద్యా నికేతన్ విద్యార్థుల ఎంపిక

**సూర్య-పెద్దపల్లి టౌన్01:**

8 ఇంకైన్ కాలనీ లోని ఎ పి జె అబ్దుల్ కలాం స్టేడియం లో తెలంగాణ డాక్ట్ బాల్ అసోసియేషన్ వారి ఆధ్వర్యంలో నిర్వహించిన రాష్ట్ర స్థాయి 2వ జూనియర్, సబ్ జూనియర్ పోటీల్లో సబ్ జూనియర్ విభాగం లో పెద్దపల్లి పట్టణంలోని గాయత్రి విద్యానికేతన్ కి చెందిన ఎం డి ఇహ్రూన్ (8వ తరగతి), జూనియర్ విభాగంలో బండి సాత్విక్ (8వ తరగతి) లు అద్భుత ప్రతిభ కనబరిచి, జాతీయ స్థాయి పోటీలకు ఎంపికైనట్లు గాయత్రి విద్యా సంస్థల చైర్మన్ అల్లెంకి శ్రీనివాస్ తెలిపారు. అంతేకాక పలువురు విద్యార్థులు ప్రశంసా పత్రాలు పొందారు. జాతీయ స్థాయి పోటీలకు ఎంపికైన విద్యార్థులను, కృషి చేసిన పి ఇ టి నవీన్ ను అభినందిస్తూ, జాతీయ స్థాయిలో కూడా అద్భుతంగా రాణించి పాఠశాల పేరును, మన రాష్ట్ర ఖ్యాతిని పెంచాలని ఆకాంక్షించారు. ఈ కార్యక్రమంలో కరస్పాండెంట్ రజనీ శ్రీనివాస్, ప్రిన్సిపాల్ విజయ్, రజియూద్దీన్, పిఇటి ప్రవంతి పాల్గొన్నారు.



## రైతుబంధు నిధులు వెంటనే విడుదల చేయాలి.

కాంగ్రెస్ సీనియర్ నాయకులు ఎండి సజ్జ

**సూర్య తాల్వ శ్రీరాంపూర్**

ఎన్నికల సమయంలో రైతులకు రైతుబంధు అకౌంట్లలో జమ చేసామని ప్రగల్భాలు పలికి ఈసీసీ కోరిన బి ఆర్ ఎస్ ప్రభుత్వం నాయకులు ఎన్నికలు అయిపోయాక మరిచిపోయారా అంటూ వెంటనే రైతుబంధు కోసం జమ చేసిన నగదును రైతు ఖాతాల్లో వెంటనే జమ చేయాలని కాల్వ శ్రీరాంపూర్ మాజీ కోఆపర్వన్ సభ్యులు సీనియర్ కాంగ్రెస్ నాయకులు ఎండి సజ్జ ప్రభుత్వాన్ని డిమాండ్ చేశారు. శనివారం ఆయన సూర్య దినపత్రికతో మాట్లాడుతూ యాసంగి సీజన్ పంట పెట్టుబడి సాయం కోసం తెలంగాణ రాష్ట్రంలో 70 లక్షల మంది రైతులు ఎదురు చూస్తున్నారని శాసనసభ సార్వత్రిక ఎన్నికలు జరిగాయి కాబట్టి వెంటనే ఎన్నికల ఫలితాలతో సంబంధం లేకుండా అధికార యంత్రాంగం రైతుల ఖాతాల్లో పెట్టుబడి సాయాన్ని జమ చేయాలన్నారు. ఇప్పటివరకు ఎన్నికల కోడ్ అమలులో ఉండడంతో రైతుబంధు నిధుల విడుదలలో జాప్యం చేయడంతో రైతులు పెట్టుబడి సాయం కోసం ఇబ్బంది పడుతూ ఎదురుచూస్తున్నారన్నారు. అధికార యంత్రాంగం వెంటనే స్పందించి రైతుల ఖాతాల్లో రైతుబంధు సాయాన్ని అందించడంతోపాటు ఇంకా రుణమాఫీ కోసం ఎదురుచూస్తున్న రైతులకు కూడా వారికి పూర్తిస్థాయిలో రూ.1 లక్ష వరకు రుణమాఫీ చేయాలని ఆయన డిమాండ్ చేశారు. ఎన్నికల్లో ఓట్ల మీద ఉన్న ప్రేమ కెసిఆర్ ప్రభుత్వానికి రైతుల మీద లేదన్నారు. వెంటనే స్పందించి రైతుల ఖాతాల్లో డబ్బులు జమ చేయాలని ఎండి సజ్జ డిమాండ్ చేశారు.



## సుల్తానాబాద్ వేదికగా రాష్ట్రస్థాయి జూడో పోటీలు...

ఈ నెల 5, 6 తేదీల్లో సబ్ జూనియర్ పోటీలు

**సూర్య - సుల్తానాబాద్:**

క్రీడల హబ్ గా పేరుగాంచిన సుల్తానాబాద్ మరో మారు క్రీడా సంగ్రామంకు వేదిక కానుందని, ఇప్పటికే ఎన్నో మార్లు రాష్ట్రస్థాయి పోటీలను అట్టహాసంగా నిర్వహించిన ఘన చరిత్ర కలిగిన సుల్తానాబాద్ లో రాష్ట్రస్థాయి జూడో పోటీలకు శ్రీకారం చుట్టామని జిల్లా జూడో సంఘం అధ్యక్షుడు, ఇండియన్ పబ్లిక్ స్కూల్ కరస్పాండెంట్ మాటేటీ సంజీవ్ కుమార్, సుల్తానాబాద్ స్పోర్ట్స్ క్లబ్ అధ్యక్షులు ముస్సాలా రవీందర్ అన్నారు. శనివారం స్థానిక ఇండియన్ పబ్లిక్ స్కూల్ లో ఏర్పాటు చేసిన విలేజ్ కలెక్షన్ సమావేశంలో పోటీలకు సంబంధించిన గోడ పత్రికలను ఆవిష్కరించారు. అనంతరం వారు మాట్లాడుతూ ఆత్మసైక్లానికి, ఆత్మవిశ్వాసికి జూడో క్రీడ దోహదపడుతుందని, తొలి సారిగా జూడో క్రీడలో రాష్ట్రస్థాయి పోటీలకు ఆతిథ్యం ఇస్తున్నామని ఈ నెల 5, 6 తేదీల్లో సుల్తానాబాద్ లోని ఇండియన్ పబ్లిక్ స్కూల్ లో సబ్ జూనియర్ విభాగంలో పోటీలను నిర్వహిస్తున్నట్లు తెలిపారు. ఈ పోటీలకు తెలంగాణ లోని అన్ని జిల్లాల నుంచి సుమారు 300 మంది క్రీడాకారులు, 50 మంది కోచ్ లు, మేనేజర్లు, రెఫరీలు హాజరుకానున్నట్లు తెలిపారు. హాజరైన క్రీడాకారులందరికీ ఉచిత బోజన, వసతి సౌకర్యాలను కల్పిస్తున్నట్లు తెలిపారు. బాలబాలికల విభాగాల్లో మొత్తం 18 వెయిట్ కేటగిరీలలో మొత్తం 72 పతకాలకు పోటీ జరుగునున్నట్లు పేర్కొన్నారు. రాష్ట్రస్థాయి పోటీల్లో బంగారు పతకం సాధించిన క్రీడాకారులను ఈ నెల 15 నుంచి 18 వరకు కేరళ రాష్ట్రంలోని కోచి లో జరుగునున్న జాతీయస్థాయి సబ్ జూనియర్ జూడో పోటీలకు ఎంపిక చేయనున్నట్లు తెలిపారు. రాష్ట్రస్థాయి పోటీల విజయవంతానికి ప్రతి ఒక్కరూ కృషి చేయాలన్నారు. ఈ సమావేశంలో ఇండియన్ స్కూల్ ప్రిన్సిపాల్ కృష్ణ ప్రియా, సుల్తానాబాద్ మండల క్రీడా సమాఖ్య కార్యదర్శి దాసరి రమేష్, మాజీ ఎన్ జి ఎఫ్ కార్యదర్శి అంతటి శంకరయ్య, పెద్దపల్లి జిల్లా జూడో సంఘం ప్రధాన కార్యదర్శి సివివేరి మహేందర్, స్పోర్ట్స్ క్లబ్ బాధ్యులు బైరగోని రవీందర్ గౌడ్, కుమార్ కిషోర్, పీ ఈ టి లు ఇక్కాల్, సత్యనారాయణ, శివ ల తో పాటు పలువురు పాల్గొన్నారు.

## హుజూరాబాద్ లో పోస్టల్ బ్యాలెట్లు 1981

**సూర్య హుజూరాబాద్**

హుజూరాబాద్ శాసనసభ నియోజకవర్గానికి గురువారం ఎన్నికలు జరగగా మొత్తం పోస్టల్ బ్యాలెట్లు 1981 వినియోగించుకున్నట్లు ఎన్నికల అధికారులు తెలిపారు. నియోజకవర్గంలో వివిధ ప్రభుత్వ శాఖల్లో పని చేసిన ఉద్యోగులు ఎన్నికలకు ముందే పోస్టల్ బ్యాలెట్లు ఉపయోగించారు.

## కుటుంబ కలహాలతో వ్యక్తి ఆత్మహత్య.

-ఊషన్నపల్లి లో విషాదం.

**సూర్య తాల్వ శ్రీరాంపూర్ 01.**

కుటుంబ కలహాలతో వ్యక్తి ఉరి వేసుకొని ఆత్మహత్య చేసుకున్న సంఘటన కాల్వశ్రీరాంపూర్ మండలం గంగారం గ్రామపంచాయతీ పరిధిలోని ఊషన్నపల్లి గ్రామంలో చోటుచేసుకుంది. కాల్వ శ్రీరాంపూర్ ఎస్సై టి శ్రీనివాస్ తెలిపిన వివరాల ప్రకారం ఊషన్నపల్లి గ్రామానికి చెందిన ముప్పే మల్లయ్య (50) అనే వ్యక్తి శనివారం కుటుంబ కలహాలతో తన వ్యవసాయ భూమిలో చెట్టుకు ఉరేసుకొని ఆత్మహత్య చేసుకున్నాడు. ముప్పే మల్లయ్య గత కొన్ని నెలలుగా కుటుంబంలో తరచూ జరుగుతున్న కలహాలకు మనస్తాపం చెంది శనివారం తెల్లవారజామున తన వ్యవసాయ భూమికి వెళ్లి చెట్టు కి ఉరి వేసుకుని మృతి చెందినట్లు ఎస్సై తెలిపారు. సంఘటన స్థలాన్ని ఎస్సై శ్రీనివాస్ పరిశీలించి కేసు నమోదు చేసుకుని దర్యాప్తు చేస్తున్నట్లు తెలిపారు. మృతునికి భార్య స్వరూప, కొడుకు శ్రీకాంత్, కూతురు కోమల, శ్యామల ఉన్నారు. మల్లయ్య మృతితో గ్రామంలో విషాదఛాయలు నెలకొన్నాయి.





# మరి కొద్ది గంటల్లో ఎన్నికల ఫలితాలు.....!

- ఉత్తంఠ తో ఉక్కిరిబిక్కిరవుతున్న అభ్యర్థులు- ఫలితాలపై జోరుగా బెట్టింగులు

**సూర్య జిగిత్యాలు**  
శాసనసభ ఎన్నికల్లో ఓట్లు వేసిన ఓటర్లు, ఆయా పార్టీల అభిమానులు, కార్యకర్తలు, ఎమ్మెల్యే అభ్యర్థులు ఎప్పుడు ఎప్పుడూ అని వేచి చూసిన సమయం రానే వచ్చింది. మరికొద్ది గంటల్లో ఓట్ల లెక్కింపు ప్రక్రియ పూర్తయి ఫలితాలు వెల్లడించనున్నారు. దీంతో ఆయా పార్టీల అభ్యర్థులు ఉత్తంఠ తో ఉక్కిరిబిక్కిరి అవుతున్నారు. ఎన్నికల ఫలితాలపై ఎవరికి వారే గెలుపు ధీమా వ్యక్తం చేస్తుండగా ఇదే ఆదనుగా భావించిన బెట్టింగ్ రాజులు కాయ్ రాజా కాయ్ అంటూ బెట్టింగులకు తెరలేపారు. ఎన్నికల ఫలితాలపై లక్షల రూపాయలు బెట్టింగుల రూపంలో చేతులు మారుతున్నట్లు సమాచారం. జిగిత్యాలు నియోజకవర్గం లో బిఆర్ఎస్ నుండి డాక్టర్ సంజయ్ కుమార్, కాంగ్రెస్ నుండి జీవన్ రెడ్డి, బిజెపి నుండి భోగ శ్రావణి బరిలో ఉన్నారు. ఇక్కడ త్రిముఖ పోటీ నెలకొనగా ఇక్కడి ఫలితాలు సర్వేలకు

అందకుండా ఉన్నాయి. ఈ నేపథ్యంలో జిగిత్యాలు జిల్లా కేంద్రంలో కొందరు జిగిత్యాలు నియోజకవర్గం ఎన్నికల ఫలితాలపై జోరుగా బెట్టింగులకు పాల్పడుతున్నట్లు తెలిసింది. బిఆర్ఎస్, బిజెపి, కాంగ్రెస్ పార్టీల గెలుపుపై లక్షల్లో డబ్బులు బెట్టింగ్ లకు పాల్పడుతున్నారని నియోజకవర్గంలో చర్చ జోరుగా కొనసాగుతోంది. కోరుట్లలో బిఆర్ఎస్ నుండి కల్వకుంట్ల సంజయ్, బిజెపి నుండి ధర్మపురి అరవింద్, కాంగ్రెస్ నుండి జువ్వాడి నర్సింగ రావు బరిలో ఉండగా ఇక్కడ కాంగ్రెస్ అభ్యర్థి అంతగా పోటీ ఇవ్వలేకపోయారని ఆ



నియోజకవర్గంలో గుసగుసలు వినిపిస్తున్నాయి. ఈ క్రమంలో బిఆర్ఎస్, బిజెపి అభ్యర్థుల మధ్య తీవ్ర పోటీ నెలకొంది. ధర్మపురి నియోజకవర్గ బిఆర్ఎస్ నుండి కొప్పుల ఈశ్వర్, కాంగ్రెస్ నుండి అడ్లూరి లక్ష్మణ్ కుమార్, బీజేపీ నుండి సోగల కుమారులు బరిలో ఉండగా బిజెపి అభ్యర్థి పోటీ నామ మాత్రమే అన్న వాదన వినిపిస్తోంది. కాగా బిఆర్ఎస్, కాంగ్రెస్ మధ్య తీవ్ర పోటీ నెలకొంది. మూడు నియోజకవర్గాల్లో ఒక చోట కాంగ్రెస్, మరొక చోట బీజేపీ బలహీనంగా ఉండగా జిగిత్యాలు లో మాత్రం త్రిముఖ పోటీ ఉన్న నేపథ్యంలో మరికొద్ది గంటల్లో వెళ్లడయ్యే ఫలితాల్లో అభ్యర్థుల భవితవ్యం తేలనుంది

## కాండగొట్టు అంజనేను దర్శించుకున్న మేడిపల్లి సత్యం

**సూర్య మల్లాల**  
ప్రముఖ పుణ్యక్షేత్రమైన కొండగట్టు శ్రీఅంజనేయ స్వామివారిని శనివారం చొప్పుదండి కాంగ్రెస్ పార్టీ అభ్యర్థిమేడిపల్లిసత్యం దర్శించుకున్నారు ఈ సందర్భంగా వారికి ఆలయ అర్చకులు ఆలయంలో ప్రత్యేక పూజలు నిర్వహించి అనంతరం స్వామివారి తీర్థప్రసాదాలు అందజేశారు ఈ కార్యక్రమంలో కాంగ్రెస్ పార్టీ మండల అధ్యక్షులు దొంగ ఆనంద రెడ్డి మాజీ జెడ్పీటిసి దారం ఆదిరెడ్డి కాంగ్రెస్ పార్టీ మాజీమండల అధ్యక్షులు వెల్మి లక్ష్మారెడ్డి బల్లంతపూర్ సర్పంచ్ రమేష్ యువజన కాంగ్రెస్ మండల అధ్యక్షులు నేరేళ్ల సతీష్ రెడ్డి ముత్యంపేటమాజీ సర్పంచ్ బిత్తిని శ్రీనివాస్ గౌడ్ నియోజకవర్గ యూత్ అధ్యక్షులుకాంగ్రెస్ ముత్యం శంకర్ గౌడ్ ఎస్సీ సెల్ మండల అధ్యక్షులు శనిగారపు తిరుపతి కాంగ్రెస్ నాయకులు మారంపల్లి గంగాధర్ కలకం వినయ్ కోలకాని మారుతి కంచర్లలక్ష్మణ్ చారి మర్రి లక్ష్మణ్ రాజారెడ్డి వంశీ సాయి నక్క అనిల్ పొన్న మల్లేష్ తదితరులు పాల్గొన్నారు

## నేడు మధ్యం దుకాణాలు ముసివేత

**- ఎక్సైజ్ సీబి రాధ**  
**సూర్య తోర్రులు రూరల్**  
మండలంలోని గ్రామాలలో మందు దుకాణాలు మూసివేయాలని సీబి రాధ ఒక ప్రకటనలో తెలిపారు. ఈ సందర్భంగా ఎక్సైజ్ సీబి రాధ మాట్లాడుతూ తెలంగాణ శాసనసభ ఎన్నికల ఫలితాలు ఈనెల 3వ తేదీ ఆదివారం రోజున ఉన్నందున మెట్టుపల్లి సర్కిల్ పరిధిలోని మండలాలు మెట్ పల్లి కోరుట్ల కథలాపూర్, మల్లపూర్, ఇబ్రహీంపట్నం లోని 25 మందు దుకాణాలు, 5 బార్లు, కల్లు దుకాణాలు బందు పాటించాలని తెలిపారు. అక్రమంగా ఎలాంటి మద్యం సరఫరా చేసిన నిలువ ఉంచిన చట్టపరమైన చర్యలు ఉంటాయని ఆమె అన్నారు.

## జాతరలో గాయత్రి ఎన్.ఎస్. ఎస్ విద్యార్థుల సేవలు

**సూర్య-పెద్దపల్లి రూరల్**  
జిల్లాలోని స్థానిక గాయత్రి డిగ్రీ %౧౦% పి.జి.కళాశాలకు చెందిన ఎన్ ఎస్ ఎస్ వాలంటీర్లు మండలం లోని దేవుని పల్లి లక్ష్మీ నరసింహ స్వామి జాతరలో సేవలు అందించారు. పోలీసు శాఖ వారికి సహాయకరంగా ఉంటూ భక్తులను అప్రమత్తం చేయడం, క్యూలైన్లు నిర్వహించడం, పార్కింగ్, ట్రాఫిక్ నియంత్రణ, రక్షణ చర్యలతోపాటు పలు రకాల సేవలు అందించారు. నరసింహ స్వామిని దర్శించుకోవడానికి వచ్చిన భక్తులు కూడా విద్యార్థుల సేవలు అభినందించారు, బసంత్ నగర్ ఎస్.బి వెంకటేశ్ మరియు కళాశాల అధినేత అల్లంకి శ్రీనివాస్ ,ప్రిన్సిపాల్ జె.రవిందర్ ,ఎన్ ఎస్ ఎస్ ప్రోగ్రాం ఆఫీసర్ ఎం.ఏ.సమదీ మరియు అధ్యాపకబృందం విద్యార్థుల సేవలు అభినందించారు.

## మంథని మనదే ... ప్రభుత్వం మనదే

**- బిఆర్ఎస్ ఎమ్మెల్యే అభ్యర్థి పుట్ట మధుకర్**  
**సూర్య మంథని**  
తెలంగాణ రాష్ట్రంలో కి వచ్చేది బిఆర్ఎస్ ప్రభుత్వమేనని మంథని ఎమ్మెల్యే అభ్యర్థి పుట్ట మధుకర్ అన్నారు. ఈ మేరకు ఆయన మీడియాతో మాట్లాడుతూ ఎగ్జిట్ పోల్స్ చూసి ఆందోళన చెందవద్దన్నారు. మూడవ తేదీ అనగా నేడు సంబరాలకు సిద్ధంగా ఉండాలని బిఆర్ఎస్ నాయకులకు, కార్యకర్తలకు, నియోజకవర్గ ప్రజలకు పిలుపునిచ్చారు. ఈ ఎన్నికల సమరంలో తన వెంట ఉన్న కార్యకర్తలకు, నాయకులకు కృతజ్ఞతలు తెలియజేశారు.

## జాతీయ స్థాయి డాక్ట్ బాల్ పోటీలకు గాయత్రి విద్యా నికేతన్ విద్యార్థుల ఎంపిక

**సూర్య-పెద్దపల్లి టౌన్01:**  
8 ఇంక్వేస్ కాలనీ లోని ఎ పి జె అబ్దుల్ కలాం స్టేడియం లో తెలంగాణ డాక్ట్ బాల్ అసోసియేషన్ వారి ఆధ్వర్యంలో నిర్వహించిన రాష్ట్ర స్థాయి 2వ జూనియర్, సబ్ జూనియర్ పోటీల్లో సబ్ జూనియర్ విభాగం లో పెద్దపల్లి పట్టణంలోని గాయత్రి విద్యానికేతన్ కి చెందిన ఎం డి ఇహ్రాన్ (8వ తరగతి), జూనియర్ విభాగంలో బండి సాత్విక్ (8వ తరగతి) లు అద్భుత ప్రతిభ కనబరిచి, జాతీయ స్థాయి పోటీలకు ఎంపికైనట్లు గాయత్రి విద్యా సంస్థల చైర్మన్ అల్లంకి శ్రీనివాస్ తెలిపారు. అంతేకాక పలువురు విద్యార్థులు ప్రశంసా పత్రాలు పొందారు. జాతీయ స్థాయి పోటీలకు ఎంపికైన విద్యార్థులను, కృషి చేసిన పి ఇ టి నవీన్ ను అభినందిస్తూ, జాతీయ స్థాయిలో కూడా అద్భుతంగా రాణించి పాఠశాల పేరును, మన రాష్ట్ర ఖ్యాతిని పెంచాలని ఆకాంక్షించారు. ఈ కార్యక్రమంలో కరస్పాండెంట్ రజనీ శ్రీనివాస్, ప్రిన్సిపాల్ విజయ్, రజయ్యుద్దీన్, పిఇటి ప్రసాది పాల్గొన్నారు.



# కౌంటింగ్ కు సర్వం సిద్ధం

ఎన్ ఆర్ ఆర్ కాలేజీ లో కౌంటింగ్ ఏర్పాట్లు పరిశీలిస్తున్న జిల్లా ఎన్నికల అధికారి పమేలా సత్వతి,సి ఆర్ ప్రసన్న, జనరల్ అబ్దుర్హక్.

**సూర్య కరీంనగర్ ప్రతినిధి**



## బండి సంజయ్ భారీ మెజారిటీతో

# గెలవాలని దేవాలయంలో ప్రత్యేక పూజలు

**సూర్య కరీంనగర్ ప్రతినిధి**

బిజెపి జాతీయ ప్రధాన కార్యదర్శి, ఎంపీ బండి సంజయ్ కుమార్ కరీంనగర్ అసెంబ్లీలో భారీ మెజారిటీ సాధించి విజయం సాధించాలని కోరుతూ బిజెపి నాయకులు కార్యకర్తలు రేకుర్తి లో స్వయంభూ శ్రీ లక్ష్మీ నరసింహ స్వామి సుదర్శన చక్ర దేవాలయం లో ప్రత్యేక పూజలు నిర్వహించారు. ఈ కార్యక్రమం లో బిజెపి నాయకులు పొన్నాల రాము, గొట్టుముక్కుల రాంచంద్రారెడ్డి, అవుదుర్తి సాయి కుమార్, కొలి చరణ్, యస్వాద్ రాహుల్, రాఘు కిరణ్, చింతల ఆంజనేయులు, తూర్పటి వెంకటస్వామి, తదితరులు పాల్గొన్నారు.





# మావోయిస్టు పార్టీకి చెందిన

# ఇద్దరు సాంకేతిక నిపుణులు అరెస్ట్

### -రామగుండం పోలీస్ కమిషనర్ రెమా రాజేశ్వరి

#### సూర్య-గోదావరిఖాన:

నిషేధిత సిపిఐ (మావోయిస్టు) పార్టీ బెక్కికల్ డిపార్ట్‌మెంట్ సెంట్రల్ బెక్కికల్ టీమ్ క్వార్టర్ కు చెందిన డి.గంగాధర రావు అలియాస్ నర్సన్న అలియాస్ బక్కన్న అలియాస్ వెంగో దాదా అతని భార్య భవానీ అలియాస్ సుజాత అలియాస్ శ్యామల ను రామగుండం పోలీస్ కమిషనరేట్ ప్రత్యేక బృందం అదుపులోకి తీసుకున్నట్లు రామగుండం పోలీస్ కమిషనర్ రెమా రాజేశ్వరి తెలిపారు. ఈ మేరకు శనివారం సాయంత్రం రామగుండం కమిషనరేట్ కార్యాలయంలో ఏర్పాటు చేసిన మీడియా సమావేశంలో సీపీ మాట్లాడుతూ తన కమిషనరేట్ పరిధిలోని మంచుర్యాల జోన్ జైఫూర్ పోలీస్ స్టేషన్ పరిధిలోని ఇందారం గ్రామంలో ఒక ఇంట్లో గంగాధర రావు అతని భార్య భవానీ ఉన్నారని సమ్మదగిన సమాచారం మేరకు ప్రత్యేక బృందం పోలీసులు ఆ ఇంటికి సోదా చేసి వారిని అదుపులోకి తీసుకున్నట్లు వివరించారు. పట్టుబడ్డ గంగాధర రావు ఆంధ్ర ప్రదేశ్ రాష్ట్రంలోని అంబేద్కర్ కోసే సీమ జిల్లా నరేంద్రపురం గ్రామానికి చెందినవారని, ప్రస్తుతం జైఫూర్ మండలం ఇందారం గ్రామంలో అతని భార్యతో కలిసి నివసిస్తున్నట్లు తెలిపారు. మావోయిస్టు పార్టీ సాంకేతిక విభాగం కేంద్ర కమిటీ సభ్యుడిగా పని చేస్తున్న గంగాధర రావు 1969లో వైజాగ్ ప్రభుత్వ పాలిటెక్నిక్ కళాశాలలో పాలిటెక్నిక్ పూర్తిచేసి భవానీ అనే మహిళను వివాహం చేసుకున్నాడు. వీరికి ఒక కుమార్తె ఉంది. అయితే 1972లో జీవనోపాధి కోసం హైదరాబాద్ వెళ్లి అక్కడ ఆస్పిస్టాన్ తయారీ ప్రైవేట్ కంపెనీలో చేరి 1980 వరకు



ఆ కంపెనీలో పనిచేశాడు. ఆ సమయంలో మావోయిస్టు పార్టీ సీటీ కమిటీ అర్జవైజర్ విశ్వం అనే వ్యక్తితో పరిచయం ఏర్పడి, మావోయిస్టు పార్టీ సిద్ధాంతాలకు ఆకర్షితుడైనట్లు సీపీ తెలిపారు. 1980లో మావోయిస్టు పార్టీలో చేరిన గంగాధర రావు 2000 సంవత్సరంలో కేంద్ర కమిటీ ఆయనకు సాంకేతిక విభాగం బాధ్యతలు అప్పగించింది. అందులో అతను ఆయుధాలు, పేలుడు పదార్థాల తయారీదారుని గా పనిచేశాడు. చదివే సమయంలో కేంద్ర కమిటీ సభ్యుడు చంద్రన్న ఆదేశాల మేరకు తన భార్య భవానీ తో కలిసి మావోయిస్టు పార్టీ అభివృద్ధి కోసం మావోయిస్టు పార్టీ అర్బన్ నెట్‌వర్క్ ను బలోపేతం చేసి నిధుల ఏర్పాటు , పార్టీలోకి యువతను పెద్ద సంఖ్యలో ప్రేరేపించడం, ప్రభుత్వ ఆస్తులను ధ్వంసం చేయడం, ప్రభుత్వానికి వ్యతిరేకంగా ఇతర ప్రభుత్వ వ్యతిరేక కార్యకలాపాలు పాల్పడడానికి మంచుర్యాల జిల్లా జైఫూర్ మండలం ఇందారం గ్రామానికి వచ్చినట్లు వివరించారు. ఎవరికి అనుమానం రాకుండా జల్లంపెల్లి బక్కయ్య, జల్లంపెల్లి లక్ష్మి పేర్లతో నకిలీ ఆధార్ కార్డులు, పాస్ కార్డులు తయారు చేసి, ఆ పేర్లతో

ఇందారంలో స్థలం కొనుగోలు చేసి చిన్న ఇల్లు నిర్మించుకున్నారని, అప్పుడప్పుడు మహారాష్ట్ర సరిహద్దు ప్రాంతమైన సిఠించకు వెళ్లి మావోయిస్టు పార్టీ సెంట్రల్ కమిటీ సభ్యుడు చంద్రన్న రాష్ట్ర కమిటీ సభ్యులు భాస్కర్, బండి ప్రకాష్, బడే చౌకారావు అలియాస్ దామోదర్ తో కలిసి పార్టీ సమావేశాలకు హాజరు కావడం జరిగిందని తెలిపారు. మావోయిస్టు పార్టీ కార్యకలాపాలకు సంబంధించిన విషయాలను వారితో వాట్సాప్ లో చర్చించేవారని, తెలంగాణ, ఒరిస్సా, ఛత్తీస్ గఢ్, జార్ఖండ్, రాష్ట్రాల్లో గత రెండు మూడు సంవత్సరాలుగా తిరుగుతూ మావోయిస్టు కార్యకలాపాలను చేపట్టడం జరిగిందని సీపీ చెప్పారు. వీరికి సహకరించిన మావోయిస్టు పార్టీ సానుభూతిపరుడైన చిప్పకర్తి శ్రీనివాస్ ప్రస్తుతం వరారీలో ఉన్నాడని, అతని కోసం ప్రత్యేక బృందాలు వెతుకుతున్నట్లు తెలిపారు. గంగాధరరావు అతని భార్య పై జైఫూర్ పోలీస్ స్టేషన్ లో వివిధ ఐపీసీ సెక్షన్ లతోపాటు అసాంఘిక కార్యకలాపాల నిర్మూలన చట్టం-1967 ప్రకారం కేసు నమోదు చేసి మరంత తోతుగా విచారణ చేపడుతున్నట్లు చెప్పారు.



## పర్యావరణ పరిరక్షణ మన అందరి బాధ్యత

### -కమాండెంట్ యస్.శ్రీనివాసరావు

**సూర్య రాజన్న సిరిసిల్ల**  
సిరిసిల్ల పట్టణం సరదాపూర్ లోని 17వ పోలీస్ బెటాలియన్ లో నిర్వహించిన ప్లాంటేషన్ కార్యక్రమంలో భాగంగా బెటాలియన్ కమాండెంట్ యస్.శ్రీనివాసరావు మొక్క నాటి కార్యక్రమాన్ని ప్రారంభించారు. అనంతరం బెటాలియన్ లోని సిబ్బంది అధికారులు మొక్కలు నాటారు. ఈ సందర్భంగా బెటాలియన్ కమాండెంట్ యస్.శ్రీనివాసరావు మాట్లాడుతూ ఆక్సిజన్ స్థాయిలను పెంచడంలో మొక్కలు పాత్ర కీలకం అని, మొక్కలు మానవాళి మనుగడకు ఎంతో దోహదం చేస్తాయన్నారు. చెట్లను రక్షిస్తే అవి మనకి, మన భవిష్యత్తుకు రక్షణ కల్పిస్తాయని మొక్కలు యొక్క ప్రాముఖ్యతను వివరించారు. మొక్కలను సంరక్షించే బాధ్యత అందరూ చేపట్టాలని కోరారు. ఈ కార్యక్రమంలో అసిస్టెంట్ కమాండెంట్ లు ఎ.జయప్రకాష్ నారాయణ , యమ్.పార్థసారథి రెడ్డి, అధికారులు, సిబ్బంది పాల్గొన్నారు.

## విజయోత్సవ సంబరాలకు అనుమతి లేదు.

### - ఏస్ ఐ. డి.సుధాకర్.

**సూర్య ఇల్లంతకుంట**  
నవంబర్ 30 న తెలంగాణ అసెంబ్లీకి జరిగిన సాధారణ ఎన్నికల్లో గెలిచినవారు ఏలాంటి విజయోత్సవ ర్యాలీలు, ఊరేగింపులు లాంటి సంబరాలకు అనుమతి లేదని ఎన్నికల కమిషన్ అదేశాలున్నాయని ఏస్ ఐ. డి. సుధాకర్ అన్నారు. శనివారం ఏస్ ఐ మాట్లాడుతూ మండలం లోని అన్నీ గ్రామాల్లో ఏలాంటి సంఘటనలకు చోటివ్వకుండా శాంతియుత వాతావరణం కల్పించే విధంగా అవగాహన కల్పించినట్లు తెలిపారు. ఎన్నికల ఫలితాలు ఉన్నందున, ఎన్నికల కమిషన్ నియమావళికినే 5 తారీఖు వరకు ఉంటుందని తెలిపారు. ఎన్నికల నియమావళిని ఉల్లంఘించిన, ఎదుటి వారి మనోభావాలు దెబ్బతినేలా వ్యవహరించిన వారిపై కఠిన చర్యలు తప్పవని హెచ్చరించారు.



## తాటి చెట్టు పైనుంచి పడి గీత కార్మికుడికి గాయాలు

### సూర్య - మానగోడూర్ :

తాటి చెట్టు పై నుంచి పడి గీత కార్మికుడికి తీవ్ర గాయాలయ్యాయి. శనివారం మండలంలోని అన్నారం గ్రామంలో చోటుచేసుకుంది. గ్రామస్థులు, కుటుంబ సభ్యులు తెలిపిన వివరాల ప్రకారం గ్రామానికి చెందిన మార్కెట్ మల్లయ్య గౌడ్ (55) తాటి చెట్టు ఎక్కి కట్టు గిస్తుండగా కాలు జారి కిందపడిపోయాడు. దీంతో ఆయన తలకు, ఎడమ చేతికి, చాతి పై తీవ్రగాయాలయ్యాయి. రెండు చేతి వేళ్ళు నుజ్జు నుజ్జు అయ్యాయి విషయం తెలుసుకున్న కుటుంబసభ్యులు, గీత కార్మికులు చికిత్స నిమిత్తం హుటాహుటిన ప్రైవేట్ వాహనంలో కరీంనగర్ లోని ప్రభుత్వ ఆసుపత్రికి తరలించారు. మల్లయ్య కుటుంబాన్ని ప్రభుత్వం ఆదుకోవాలని గౌడ సంఘం నాయకులు ప్రభుత్వాన్ని కోరారు.

## రాయికల్ మండల ప్రెస్ క్లబ్ (జే ఏసీ) అధ్యక్షులు గా వాసరి రవి

### సూర్య రాయికల్

రాయికల్ మండల ప్రెస్ క్లబ్ (జాయింట్ యాక్షన్ కమిటీ) అధ్యక్షులు గా వాసరి రవి (సూర్య) ఎకగ్రీవంగా ఎన్నికయ్యారు. రాయికల్ పట్టణం లోని రెడ్డి ఫంక్షన్ హాల్ లో రాయికల్ మండల మొత్తం పాత్రికేయ మిత్రుల ప్రెస్ క్లబ్ నూతన కార్యవర్గ ఎన్నికలు శనివారం జరిగాయి. ఇట్టి ఎన్నికల్లో అధ్యక్షులు గా వాసరి రవి ఎకగ్రీవంగా ఎన్నికవ్వగా, ప్రధాన కార్యదర్శి గా కడకుంట జగదీశ్వర్, కోశాధికారి మచ్చు శేఖర్, ఉపాధ్యక్షులు గా చింతకుంట సాయికుమార్, నాగిరెడ్డి రఘు, సంయుక్త కార్యదర్శి గా గంగాధరి సురేష్, సాంస్కృతిక కార్యదర్శి గా ఎద్దండి ముత్యంపు రాజారెడ్డి, నిజనిర్ధరణ కమిటీ సభ్యులు: సింగిడి శంకర్, నాగమల్ల శ్రీకర్, పటేల్ నరేందర్, ఎండి ముజాఫర్, గుర్రాల వేణు, బొమ్మకంటి రమణ, బొంగోని శ్రీనివాస్, కార్యవర్గ సభ్యులు, కళైం శ్రీనివాస్, కనికరపు లక్ష్మన్, ఇమ్మడి విజయ్, అనుపురం లింబాద్రి, గౌరవ సలహా దారులు సయ్యద్ రసూల్, ముప్పై మంది పాత్రికేయులు పాల్గొన్నారు. ఈ సందర్భంగా అధ్యక్షులు రవి మాట్లాడుతూ జర్నలిస్టుల బాధ్యత కోసం సంక్షేమం కోసం కృషి చేస్తానని తన యొక్క ఎన్నికలకు కృషిచేసిన పాత్రికేయ మిత్రులందరికీ ధన్యవాదాలు తెలియజేశారు.



## బిఎస్ఎఫ్ కమాండర్ ను సన్మానించిన ఏసీపీ

### సూర్య ముజారాబాద్

హుజూరాబాద్ శాసనసభ నియోజకవర్గంలో ఎలాంటి అవాంఛనీయ సంఘటనలు జరగకుండా ఎన్నికల విధులు నిర్వహించిన బిఎస్ఎఫ్ అసిస్టెంట్ కమాండెంట్ అనూప్ కుమార్ పంపాస్ ను శనివారం హుజూరాబాద్ ఏసీపీ ఎల్. జీవన్ రెడ్డి ఘనంగా సన్మానించారు. ఈ సందర్భంగా ఆయన మాట్లాడుతూ అంకిత భావంతో బిఎస్ఎఫ్ జవాన్లు పని చేశారని, ఎలాంటి అవాంఛనీయ సంఘటనలు జరగకపోవడంతో ప్రశాంతంగా జరిగాయని, వాటికి జవాన్లు ఎంతో కృషి చేశారని అన్నారు. ఈ సందర్భంగా అనూప్ కుమార్ ను పుష్పగుచ్ఛం ఇచ్చి శాలువా తో ఘనంగా సత్కరించారు.

## సాహిత్య కళా ఉత్సవాల వేస్టర్ ఆవిష్కరణ

### ఎల్లారెడ్డి పేట

శ్రీ శ్రీ కళావేదిక ప్రతిష్ఠాత్మకంగా నిర్వహించబోయే 30 గంటల 30 నిమిషాల 30 సెక్షన్ నిరంతర కవితా పఠన, కళల ప్రదర్శన కార్యక్రమం శ్రీ శ్రీ కళా వేదిక అంతర్జాతీయ చైర్మన్, ప్రపంచ తెలుగు సాహితీ సాంస్కృతిక అకాడమీ చైర్మన్ డాక్టర్ కల్పిమండ ప్రతాప్, జాతీయ కన్వీనర్ కాలె రమావతి ఆధ్వర్యంలో 16, 17 తేదీల్లో పశ్చిమ గోదావరి జిల్లా, తాడేపల్లి గూడెం బుద్ధాల కన్వెన్షన్ హాల్ నందు నిర్వహించనున్నట్లు కల్ప శ్రీనివాస్ తెలిపారు. ఇట్టి కర పత్రాలను శ్రీ శ్రీ కళా వేదిక రాజన్న సిరిసిల్ల జిల్లా అధ్యక్షుడు కల్ప శ్రీనివాస్ ఆధ్వర్యంలో గాయత్రి డిగ్రీ%డం% పీ.జీ కళాశాల డైరెక్టర్ ఏలూరు రాజయ్య, కళాశాల ప్రిన్సిపల్ పి నాగేంద్రరావు , కళాశాల ఉపన్యాస బృందం కరపత్రాలను ఆవిష్కరించారు. డైరెక్టర్ ఏలూరు రాజయ్య మాట్లాడుతూ శ్రీ శ్రీ కళావేదిక నిర్వహించేటటువంటి ఈ కార్యక్రమానికి సాహితీవేత్తలు పెద్ద ఎత్తున పాల్గొని ఈ ప్రపంచ రికార్డు కవినమ్మేళనంలో పాల్గొనాల్సిందిగా పిలుపు నిచ్చారు. నిరవధికంగా జరిగే ఈ కార్యక్రమానికి ప్రపంచ వ్యాప్తంగా కవులు , కళాకారులు పాల్గొంటారని, ఎలాంటి రిజిస్ట్రేషన్ ఫీజు లేకుండా ఉచిత భోజన వసతి కల్పించబడునని, తదుపరి సన్మాన కార్యక్రమం నిర్వహించబడునని తెలిపారు. ఇట్టి కార్యక్రమంలో కళాశాల ఉపన్యాసకులు పాల్గొన్నారు.





# సూర్యం సిద్ధం....

## -నేడు ఆసెంజ్ల ఎన్నికల ఓట్ల లెక్కింపు... న తెలనున్న అభ్యర్థుల భవితవ్యం



### సూర్య పెద్దపల్లి రూరల్:

ఆసెంజ్ల ఎన్నికల ఓట్ల లెక్కింపు కోసం అధికారులు సర్వం సిద్ధం చేశారు. ఆదివారం ఉదయం 8 గంటల నుంచి రామగిరి మండలంలోని జె ఎన్ టి యూ లో లెక్కింపు కోసం ఏర్పాట్లు పూర్తి చేశారు. పెద్దపల్లి జిల్లాలోని పెద్దపల్లి రామగుండం మంథని మూడు నియోజకవర్గాల్లో అన్ని పోలింగ్ కేంద్రాల నుంచి నవంబర్ 30న పోలింగ్ ముగిసిన తర్వాత అర్ధరాత్రి వరకు ఈవీఎలను కౌంటింగ్ కేంద్రానికి తరలించారు. అప్పటి నుంచి స్ట్రాంగ్ రూమ్ వద్ద సెంట్రల్ రిజర్వ్ పోలీస్ ఫోర్స్ సిబ్బంది గట్టి బందోబస్తు ఏర్పాటు చేశారు. జేఎన్ టి యూ కూడా సీసీ కెమెరాల ద్వారా నిశితంగా పరిశీలించారు. అభ్యర్థులు మరియు వారి ఏజెంట్ల సమక్షంలో పోస్టల్ బ్యాలెట్ ప్రారంభమయ్యే ఓట్ల లెక్కింపు కోసం కేంద్రంలో మూడంచెల భద్రతను ఏర్పాటు చేశారు, ఎన్నికల సంఘం జారీ చేసిన పాస్ తో కేంద్రంలోకి ప్రవేశించారు. ఈవీఎలలో రౌండ్ల వారిగా ఓట్ల లెక్కింపు జరగనుంది. ఒక్కో

రౌండ్లో 21 పోలింగ్ కేంద్రాలకు ఓట్ల లెక్కింపు జరుగుతుంది. మొదటి రౌండ్ ఫలితాలు ఉదయం 9 గంటలలోపు వెలువడే అవకాశం ఉంది. పెద్దపల్లి జిల్లా కలెక్టర్ ముజమ్మిల్ ఖాన్ రిటర్నింగ్ అధికారులు, న్యూడ్లీ నుంచి ఈసీ పరిశీలకులు హాజరుకానున్నారు.

**ఎగ్జిట్ పోల్స్..**  
వివిధ పార్టీలు, స్వతంత్ర అభ్యర్థులు రెండు నెలలుగా సాగించిన తీవ్ర ప్రచారానికి నవంబర్ 30న పోలింగ్ ముగిసింది. అదే రోజు తర్వాత ప్రకటించిన ఎగ్జిట్ పోల్స్ ఆధారంగా పార్టీలు తమ తమ సొంత పోల్స్ గెలుస్తామన్న విశ్వాసాన్ని వ్యక్తం చేశాయి. ఎగ్జిట్ పోల్స్ తమకు అనుకూలంగా వచ్చాయని కాంగ్రెస్ చెబుతుండగా, బీఆర్ఎస్ మాత్రం అవి కేవలం అంచనాలు మాత్రమేనని, అవి ఎప్పుడూ నిజం కాలేదన్నారు. యువత మధ్యాహ్నం పెద్దపల్లి నుంచి ఓటింగ్ కు తరలివచ్చారు.

**జిల్లాలో 77.96 శాతం ఓట్లు నమోదు....**  
పెద్దపల్లి జిల్లాలో ఉన్న 3 అసెంజ్ల నియోజకవర్గాల పరిధిలో మొత్తం 7 లక్షల 11 వేల 727 మంది ఓటర్లు ఉండగా, గురువారం జరిగిన అసెంజ్ల ఎన్నికల పోలింగ్ లో 5 లక్షల 54 వేల 897 మంది తమ ఓటు హక్కు వినియోగించుకున్నారని, 77.96 శాతం పోలింగ్ నమోదైంది. కేంద్రంలో మూడంచెల భద్రతలో అంతర్గత కోర్ ఏరియాలో కేంద్ర బలగాలు, మరో రెండు తేయర్లలో రాష్ట్ర పోలీసులు ఉంటారని ప్రధాన ఎన్నికల అధికారి వికాస్ రాజ్ ఒక పత్రికా ప్రకటన లో తెలిపారు. కౌంటింగ్ పరిశీలకుడు ప్రతి రౌండ్ కౌంటింగ్లో రిజల్ట్ షీట్లో యాదృచ్ఛికంగా ఎంచుకున్న రెండు పోలింగ్ స్టేషన్ల ఫలితాన్ని క్రాస్ చెక్ చేస్తారు. ఈవీఎలలో ఓట్ల లెక్కింపు పూర్తయిన తర్వాత యాదృచ్ఛికంగా ఎంపిక చేసిన ఐదు ఓటర్ వెరిఫైబుల్ షేపర్ ఆడిట్ బ్రుయల్ (వీవీపీఎల్) నిష్ప లెక్కింపు చేపట్టబడుతుంది.

## హుజూరాబాద్ మున్సిపల్ లో మహిళల మద్దతు ఎవరికి....??

-సెంటిమెంట్ వర్కౌట్ అయ్యేనా.....?  
సూర్య హుజూరాబాద్

హుజూరాబాద్ శాసనసభ నియోజకవర్గంలో నియోజకవర్గ కేంద్ర మైన హుజూరాబాద్ మున్సిపల్ పరిధిలో మహిళల ఓట్ల సంఖ్య ఎక్కువగా ఉండటంతో వారి మద్దతు ఎవరికి అని పట్టణంలో చర్చించుకుంటున్నారు. హుజూరాబాద్ మున్సిపల్ పరిధిలో హుజూరాబాద్, కొత్తపల్లి, దమ్మక్కపేట, ఇప్పల నర్సింగాపూర్, బోర్లపల్లి గ్రామాలు ఉన్నాయి. మున్సిపల్ పరిధిలో మొత్తం ఓటర్ల సంఖ్య 28,964. వీరిలో పురుషుల సంఖ్య 14,117, మహిళల సంఖ్య 14,847 ఉన్నాయి. కాగా గురువారం హుజూరాబాద్ శాసనసభకు జరిగిన ఎన్నికల్లో మొత్తం పోలైన ఓట్లు 22 వేల 548. ఇందులో ఓటు వేసిన పురుషుల సంఖ్య 11,024. ఓటు వేసిన మహిళల సంఖ్య 11,524 గా అధికారులు తెలిపారు. గురువారం ఓటు వేయని పురుషులు 3,093 మంది. 3,323 మంది మహిళలు ఓటు హక్కును వినియోగించు కోలేకపోయారు. హుజూరా బాద్ మున్సిపల్ పరిధిలో 36 పోలింగ్ బూతులు అధికారులు ఏర్పాటు చేశారు. అయినప్పటికీ కూడా ఓటు హక్కు వినియోగించుకోలేని వారు 6,416 మంది ఉన్నారు. అయితే మహిళల ఓట్లు ఏ అభ్యర్థికి ఎక్కువ వస్తే ఆ అభ్యర్థి విజయం సాధించే అవకాశం ఎక్కువగా ఉంది. డిఆర్ఎస్ అభ్యర్థి పాడి కొశికె రెడ్డి సతీమణి శాలిని రెడ్డి ఆయన కూతురు శ్రీనిక రెడ్డిల ప్రచారం మహిళలకు చేరినట్లుతే సెంటిమెంట్ వర్కౌట్ అయి కారు గుర్తుకు ఓట్లు ఎక్కువ పడే అవకాశం ఉంది. తాత సెంటిమెంట్ హుజూరాబాద్ లో పనిచేస్తున్నది కాంగ్రెస్ వర్గాలు అంటుండగా, ప్రజలతో ఉన్న అటావ్ మెంట్ బీజేపీని గెలిపిస్తుందని కాషాయ్ కార్యకర్తలు అభిప్రాయపడుతున్నారు.



## నేడే ఓట్ల లెక్కింపు, తెలనున్న అభ్యర్థుల భవితవ్యం

### సూర్య చౌప్పదండి


అసెంజ్ల ఎన్నికల ఓట్ల లెక్కింపు నేడు ఉదయం 8గంటలకు ప్రారంభం కానుంది. చౌప్పదండి అసెంజ్ల ఓట్ల లెక్కింపు కేంద్రం కరీంనగర్ ఎస్ ఆర్ ఆర్ కళాశాలలో ఏర్పాటు చేశారు. చౌప్పదండి గడ్డ పై ఎవరి జెండా ఎగర వేస్తారో మధ్యాహ్నం 1గంట వరకు ఒక అంచనా రానుంది. కాగా గెలుపు పై ఎవరికి వారు ధీమా వ్యక్తం చేస్తున్నారు. కాంగ్రెస్ పార్టీ శ్రేణులు ఒక్కడుగు ముందుకు వేసి పోలింగ్ పూర్తి కాగానే టపాసులు పేల్చి సంబరాలు జరుపుకున్నారు. మరోవైపు బీఆర్ఎస్ మాత్రం తమ గెలుపు ఖాయం అని, పథకాల లబ్ధిదారులే బీఆర్ఎస్ కు శ్రీ రామ రక్ష అంటూ పూర్తి ఆత్మ విశ్వాసంతో ఉన్నారు. అలాగే బిజెపి నాయకులు సైతం గెలుపు తమదేనని గంటా పథంగా చెప్పున్నారు. ఎవరి అంచనాలు కరెక్ట్ అవుతాయో వేచి చూడాలి మరి. ఎగ్జిట్ పోల్ ఫలితాలు మాత్రం కాంగ్రెస్ కు అనుకూలంగా ఇస్తుండగా బీఆర్ఎస్ శ్రేణులు వాటిని తప్పుడు ఫలితాలు అని కొట్టి పారేస్తున్నాయి. మరో సారి చౌప్పదండిలో గులాబీ జెండా ఎగరడం ఖాయం అంటూ ధీమా వ్యక్తం చేస్తున్నారు.



## అప్పీల బాధితా ఉర్రేసుకుని వ్యక్తి ఆత్మహత్య

### సూర్య కోనరావుపేట

అప్పుల బాధతో ఓ వ్యక్తి ఉర్రేసుకుని ఆత్మహత్య చేసుకున్న సంఘటన రాజన్న సిరిసిల్ల జిల్లా కొలనూర్ శివారులో జరిగింది. పోలీసులు, స్థానికులు తెలిపిన వివరాల ప్రకారం... సిరిసిల్ల పట్టణంలోని చిన్న బోనాలకు చెందిన ముద్దం రాములు (60) గత 30 ఏళ్ళుగా గొర్రెలు, మేకల వ్యాపారం చేస్తూ కుటుంబంతో జీవిస్తున్నాడు. రాములుకు భార్య నర్సయ్య, కుమారుడు శ్రీకాంత్, ఇద్దరూ కూతుళ్ళు ఉన్నారు. అందరికీ పెళ్ళిళ్ళు అయ్యాయి. రాములుకు వ్యాపారంలో తీవ్రంగా నష్టపోయాడు. దీంతో అప్పులు తీర్చే మార్గం లేక తీవ్ర మనోవేదనకు గురై శుక్రవారం సాయంత్రం కొలనూర్ శివారులో మామిడిచెట్టుకు ఉర్రేసుకున్నాడు. స్థానికులు గమనించి కుటుంబసభ్యులకు సమాచారం అందించారు. విషయం తెలుసుకున్న కోనరావుపేట పోలీసులు సంఘటన స్థలానికి చేరుకుని పరిశీలించారు. డెడ్ బాడీ ని కిందికి దించి పోస్ట్ మార్టం నిమిత్తం సిరిసిల్ల ఏరియా హాస్పిటల్ కు తరలించారు. బాధిత కుటుంబాన్ని ప్రభుత్వం ఆదుకోవాలని గ్రామస్థులు కోరారు.



## ఓట్ల లెక్కింపు కేంద్రం ఏర్పాటు పూర్తి జిల్లా కలెక్టర్ షేక్ యాస్సీన్ భాష

**సూర్య జిగిత్వాల ప్రతినిధి:**  
ఆదివారం నాడు జరగనున్న శాసనసభ ఎన్నికల ఓట్ల లెక్కింపు కోసం ఏ ఆర్ కే కళాశాల కేంద్రం లో అన్ని ఏర్పాట్లు పూర్తి చేశామని జిల్లా కలెక్టర్ షేక్ యాస్సీన్ భాష తెలిపారు. జిగిత్వాల, కోర్టుల్, ధర్మపురి నియోజకవర్గాల శాసనసభ ఓట్ల లెక్కింపు జరగనుండగా వీఆర్కే ఇంజనీరింగ్ కళాశాలలో ఏర్పాట్లు పూర్తయ్యాయని ఈ మేరకు జిల్లా ఎన్నికల అధికారి షేక్ యాస్సీన్ భాష వెల్లడించారు. సంబంధిత అధికారి యంత్రాంగం అవసరమైన అన్ని ఏర్పాట్లు పూర్తి చేశామని తెలిపారు. ఈవీఎల లెక్కింపు కేంద్రమైన వీఆర్కే ఇంజనీరింగ్ కళాశాలలో పూర్తి స్థాయిలో బందోబస్తు చర్యలు చేపట్టడం జరిగిందని పేర్కొన్నారు. ఉదయం 8 గంటలకు పోస్టల్

బ్యాలెట్లు, అత్యవసర సర్వీసుల వారి ఓట్లను లెక్కిస్తారని... జిగిత్వాల నియోజకవర్గంలో 1,413, కోర్టుల్లో 1,121, ధర్మపురిలో 807 పోస్టల్ బ్యాలెట్లు నమోదయ్యాయని తెలిపారు. అత్యవసర సర్వీసులకు సంబంధించిన ఓట్లు జిగిత్వాల లో 23, ధర్మపురిలో 9, వృద్ధులు, దివ్యాంగులకు సంబంధించిన ఓట్లు 1,121 ఓట్లు పోలయ్యాయని తెలిపారు. పోస్టల్, అత్యవసర విభాగాల ఓట్ల లెక్కింపు అనంతరం ఈవీఎల ఓట్లు లెక్కింపు ప్రారంభిస్తారని తెలిపారు. ప్రతి నియోజకవర్గానికి వేరువేరుగా లెక్కింపు కేంద్రాలు ఏర్పాటు చేశారు. ఒక్కో కేంద్రంలో 14 బేబుళ్లు ఏర్పాటు చేశారు. జిగిత్వాల నియోజకవర్గ ఓట్ల లెక్కింపు 19 రౌండ్లలో పూర్తవుతుంది. కోర్టుల్ నియోజకవర్గ ఓట్ల లెక్కింపు 19 రౌండ్లలో పోలింగ్ కేంద్రాల ఓట్ల లెక్కింపు జరుగుతుంది. ధర్మపురి నియోజకవర్గ ఓట్ల లెక్కింపు 20 రౌండ్లలో జరుగుతుంది. ప్రతి నియోజకవర్గానికి 25 మంది మైక్రో అబ్జర్వర్లు, 25 మంది సూపర్వైజర్లు, 25 మంది సహాయకులు మరియు 150 మంది సిబ్బంది ఓట్ల లెక్కింపు కేంద్రాల్లో విధులకు



నియమించడం జరిగిందని పేర్కొన్నారు. అలాగే ప్రతి నియోజకవర్గానికి పోస్టల్ బ్యాలెట్లు లెక్కించడానికి 3 బేబుళ్లు ఏర్పాటు చేయడంతో పాటుగా ఈ టి పి బి ఎస్ ఒకటి చొప్పున ఏర్పాటు చేయడం జరిగిందని తెలిపారు. అంతేకాకుండా ఎన్నికల పరిశీలకులు మరియు పోలీస్ చేసిన అభ్యర్థుల ప్రతినిధుల సమక్షంలో ఈవీఎల భద్రతను కట్టుదిట్టంగా భద్రపరచడం జరిగిందని కౌంటింగ్ సంబంధించి వారికి అవసరమైన అన్ని సూచనలు చేయడం జరిగిందని జిల్లా ఎన్నికల అధికారి కలెక్టర్ ఆ ప్రకటనలో తెలిపారు.

## ఓట్లలెక్కింపు ముగిసే వరకు కౌంటింగ్ కేంద్రాన్ని వదిలి వెళ్లకూడదు

### కౌంటింగ్ అబ్జర్వర్ల సి ఆర్ ప్రసన్న కుమార్ సూర్య కలెక్టర్ ప్రతినిధి

ఓట్ల లెక్కింపులో ఉండే సిబ్బంది ఎవరుకూడా లెక్కింపు ముగిసే వరకు కౌంటింగ్ కేంద్రాన్ని వదిలి వెళ్లకూడదని కౌంటింగ్ అబ్జర్వర్ల సి ఆర్ ప్రసన్న కుమార్ తెలిపారు. శనివారం కలెక్టరేట్ ఆడిటోరియంలో అసెంబ్లీ ఎన్నికల కౌంటింగ్ లో పాల్గొనే అకౌంటింగ్ సూపర్ వైజర్లు, మైక్రో అబ్జర్వర్లు, మాస్టర్ ట్రైనర్లు శిక్షణ కార్యక్రమంలో కౌంటింగ్ అబ్జర్వర్లు సిఆర్ ప్రసన్న, ఎస్ జె చౌద, మనిష్ కుమార్ లోహన్ పాల్గొన్నారు. ఈ సందర్భంగా మాట్లాడుతూ, కౌంటింగ్ హాల్లో మైక్రో అబ్జర్వర్లు ఉదయం 6గం. లకు హాజరు

కావాలని తెలిపారు. కౌంటింగ్ కేంద్రంలోని ఎటువంటి సెల్ ఫోన్ వంటి పరికరాలను తీసుకువెళ్లకూడదని, ఎటువంటి ఇబ్బందులు లేకుండా పోలింగ్ ను ఏ విధంగా విజయవంతం చేశారో అదే విధంగా కౌంటింగ్ ను కూడా విజయ వంతం చేయాలని సూచించారు. పోస్టల్ బ్యాలెట్లను మొదటగా లెక్కించాలని, అనంతరం ఈవి యం లోని ఓట్లను లెక్కించాలని సూచించారు. ఎటువంటి సమస్యలు తలెత్త కూడా చూడాలని, ఏవైనా సమస్యలు ఎదురైన ట్లుతే వెంటనే రిటర్నింగ్ అధికారుల దృష్టికి తీసుకువెళ్లాలని సూచించారు. ఎస్ ఆర్ ఆర్ కళాశాలలో



కౌంటింగ్ ముగిసే వరకు సిబ్బంది ఎవరూ కౌంటింగ్ కేంద్రాన్ని వదిలివెళ్లకూడదని తెలిపారు. ఈ కార్యక్రమంలో స్థానిక సంస్థల అదనపు కలెక్టర్ ప్రఫుల్ దేసాయ్ డిప్యూటీ కలెక్టర్ సదానందం, మార్కెటింగ్ అధికారి పద్మావతి, ఎల్లియం ఆంజనేయులు, డి.కే.ఓ. జనార్దన్ రావు తదితరులు పాల్గొన్నారు.